

مولانا مودودی مختصر اور بیس

ڈاکٹر اسرار احمد

مرکزی اجمنی خدمت القرآن لامہور

مولانا مودودی حمایا اور بیس

ڈاکٹر راجحہ



شائع سکردا

مکتبہ خدام القرآن لاہور

36۔ کے ماؤں ناؤں لاہور۔ فون: 03-5869501

نام کتاب ————— مولانا مودودی مرحوم اور میں
 طبع اول (اگست 1994ء) 2000
 طبع دوم (جنوری 2004ء) 1100
 طبع سوم (نومبر 2006ء) 1100
 ناشر ————— ناظم نشر و اشاعت، مرکزی انجمن خدام القرآن لاہور
 مقام اشاعت ————— 36۔ کے، ماؤنٹ ٹاؤن، لاہور
 فون: 3-5869501
 مطبع ————— شرکت پرنگ پرنس، لاہور
 قیمت 30 روپے

ثرثیب

عرض ناشر

ص۱

○

باب اول

میرے پلے سفر امریکہ کے بعض حالات و واقعات اور
 مولانا مودودی مرحوم سے ملاقات کی شدید خواہش اور
 ان کی نمازِ جنازہ میں شمولیت کی سعادت

ص۲

○

باب دوم

مولانا مودودیؒ کے ساتھ
 میرے تعلق کا ابتدائی دور

ص۳

○

باب سوم

”یادیاں مریاں آئیں ہے“

ص۴

○

غورنمنٹ ناشر

”مولانا مودودی مرحوم اور میں“ کے عنوان سے امیر تنظیم اسلامی ڈاکٹر اسرار احمد صاحب نے ایک مفصل مضمون کی تسویہ کا آغاز مولانا کی وفات کے تین سال بعد اگست ۱۹۸۲ء میں کیا تھا۔ تبریز اور اکتوبر ۱۹۸۲ء کے میثاق کے شاروں میں اس سلسلے کی دو خاصی طویل اقتضائی شائع ہوئیں اور اس کے بعد یہ سلسلہ جاری نہ رہ سکا۔ پھر تھیک دس برس بعد، تبریز ۱۹۹۰ء میں محترم ڈاکٹر صاحب نے اس سلسلہ مضمون کو آگے پڑھایا اور دو نیتیں مختصر اقتضائی میں اس مضمون کو س简یتے ہوئے بحث کو مکمل کر دیا۔

جیسا کہ عنوان سے ظاہر ہے یہ مضمون مولانا مودودی مرحوم کے بارے میں محترم ڈاکٹر صاحب کے ذاتی احساسات و تاثرات پر مشتمل ہے۔ جماعت اسلامی کے دبستان میں سے اکثر محترم ڈاکٹر صاحب کو مولانا مودودی مرحوم اور ان کی جماعت یعنی جماعت اسلامی کے شدید ماندوں میں شمار کرتے ہیں۔ یہ صحیح ہے کہ ایک دور میں محترم ڈاکٹر صاحب نے مولانا مودودی مرحوم کے بعض اقدامات اور جماعت اسلامی کی بعض پالیسیوں پر شدید کنت چینی کی۔ اُس دور کے تحریر کردہ سیاسی تجزیوں میں تینی کا رنگ غائب ہے لیکن یہ ایک وقعی معاملہ تھا جو زیادہ دیر قرار نہیں رہا۔ چنانچہ جیسا کہ امیر تنظیم اسلامی نے اپنی کتاب ”اسلام اور پاکستان“ کے دیباچے میں تحریر کیا ہے، ”مولانا مرحوم کے ساتھ ان کے ذاتی و قلبی تعلق میں شدید نویت کے اندر چڑھاؤ کا معاملہ رہا ہے۔ ڈاکٹر صاحب نے اس حقیقت کا اظہار بایس الفاظ لکھا ہے：“

”..... مولانا میر ابوالاعلیٰ مودودی مرحوم و منفور کا معاملہ خصوصی اہمیت کا حال ہے، اس لئے کہ ان کے ساتھ میرے ذاتی و قلبی تعلق میں اندر چڑھاؤ کی کیفیت شدت کے ساتھ واضح ہوئی ہے۔ چنانچہ اس کا آغاز شدید ذاتی و فکری مروعیت اور گمراہی قلبی محبت و عقیدت کے ساتھ ہوا جس میں ذاتی احسان مندی کا غصر بھی شدت کے ساتھ موجود تھا۔ لیکن پھر اختلاف پیدا ہوا تو وہ بھی اتنا یہ شدید تھا اور اس کے نتیجے میں باوی ہی نہیں شدید بیزاری کی کیفیت قلب و ذہن پر طاری رہی، لیکن آخر کار اس پر افسوس، ہمدردی اور حضرت کارگن غالب آگیا اور قلب کی گمراہیوں میں کم از کم احسان مندی کے احساسات تمام و مکال عود کر آئے۔“

زیر نظر کتابچے میں جو مضامین شامل ہیں وہ چونکہ مولانا مودودی مرحوم کی وفات کے تین سال بعد بلکہ ان میں سے بعض تیرہ سال بعد تحریر کئے گئے ہیں لہذا ایسا خوف تردید پر کما جا سکتا ہے کہ مولانا مرحوم کے بارے میں محترم ڈاکٹر صاحب کے جذبات و احساسات کی حقیقی عکاسی انہی مضامین کے ذریعے ہوتی ہے।

میرے پہلے سفر امریکہ کے بعض حالات و واقعات اور
مولانا مودودی محروم سے ملاقات کی شدید خواہش اور
ان کی نمازِ جنازہ میں شمولیت کی سعادت

(شائع شدہ میثاق استبر ۸۲ء، مولانا مودودی بر جرم اوپریں)

یہ آج سے ٹھیک تین سال قبل کا ذکر ہے۔

اگست ۱۹۷۹ء کا وسط تھا اور رمضان المبارک ۱۳۹۹ھ کا آخری عشرہ شروع ہونے والا تھا جب میرے پہلے سفر امریکہ کی تیاری کمل ہوئی۔ اور امید و اتفاق ہوئی کہ اگر کوئی نادیدہ رکاوٹ پیش نہ آگئی تو میں ہفتہ عشرہ میں بالائی سور پہنچ جاؤں گا۔ اندر ریس حالات ایک روز اچانک ایک خیال زہن میں بخلی کی طرح کوندا۔ آج کل مولانا مودودی بھی امریکہ ہی میں مقیم ہیں۔ کاش کہ وہاں ان سے ملاقات کی صورت نکل آئے! اُس وقت تک امریکہ کے جغرافیہ کے بارے میں میری معلومات بس موٹی موٹی باقتوں تک ہی محدود تھیں اور اس کی ریاستوں اور شریوں کے محل و قوع کے بارے میں تفصیلی معلومات نہ ہونے کے برابر تھیں، لہذا کچھ اندازہ نہ تھا کہ میرا امریکہ کے جن جن شریوں میں جانے کا پروگرام تھا، بغلو جماں مولانا کا قیام تھا ان میں سے کسی کے آس پاس واقع ہے یا نہیں اور وہاں پاسانی جانا ممکن ہو گایا نہیں، تاہم ایک خواہش تھی جو مسلسل زور پکڑتی چلی گئی یہاں تک کہ اس نے ”اراوے“ کی صورت اختیار کر لی کہ حتی الامکان اس سفر کے دوران مولانا سے ملاقات کی کوشش کروں گا۔ اس پر

فطری طور پر بہت سی بھولی بسری باقیں بھی زہن میں تازہ ہو سکیں اور بہت سے سوئے ہوئے جذبات و احساسات بھی از سر نوبیدار ہوئے اور فی الجملہ قلب و ذہن پر اس کیفیت کا تسلط سا ہو گیا جو اس شعر میں بیان ہوتی ہے کہ۔

”ترک تعلقات بھی عین تعلقات ہے

آگ بھی ہوتی نہ جان آگ دلی ہوتی سمجھا“

ان کیفیات میں جب کبھی یہ خیال آتا تھا کہ مولانا سے یہ ملاقات پورے سوا سترہ سال بعد ہو گی تو ایک عجیب سی حضرت آمیز مرثت کا احساس ہوتا تھا جس کی تعبیر الفاظ کے ذریعے ممکن نہیں۔

یہاں فطری طور پر یہ سوال پیدا ہوتا ہے کہ آخر ایک ہی ملک میں رہتے ہوئے پورے سترہ سال ملاقات کیوں نہ کی۔ بلکہ پورے بارہ سال سے ایک ہی شر میں زیادہ سے زیادہ تین چار میل کے فاصلے پر مقیم ہوتے ہوئے بھی ملاقات کا خیال کیوں نہ آیا۔ اور اب اچانک کرہ ارضی کے بالکل دوسری جانب دیا ہو غیر میں ملاقات کا اشتیاق اس قدر شدت سے کیوں پیدا ہوا؟۔ تو اصل میں اسی سوال کا جواب ہے جو اس تحریر کے ذریعے دیا جانا مقصود ہے۔ اگرچہ اس کے لئے قارئین کو ذرا صبر سے کام لیتا ہو گا۔

لاہور سے ہفتہ ۱۸/۱۸ کی شام اور کراچی سے ۲۱/۱۸ کو علی الصبح ڈیڑھ بجے روانہ ہو کر میں اسی تاریخ کی رات کو ساڑھے نوبجے امریکہ میں اپنے پسلے ”مقام“ بالٹی مور جا پہنچا۔ اس سفر کے بعض نہایت دلچسپ واقعات میں ایک ”روداو سفر“ کی صورت میں تحریر کر چکا ہوں جو ”میشاق“ کے جنوری، فروردی ۸۰ء کے شمارے میں شائع ہوئی تھی۔ برعکمال بالٹی مور میں میں نے اپنے میزانوں سے اولین معلومات

جو حاصل کیں وہ، نفلوی کے بارے میں تھیں اور میرے دل کی کلی ایک دم کھل اٹھی اور امیدوں کے چراغِ دفعہ رونش ہو گئے جب بھی معلوم ہوا کہ "نفلو نور نہ سے" جہاں مجھے اپنے اس سفر کے دوران سب سے طویل قیام کرنا تھا، صرف سو میل کے فاصلے پر واقع ہے اور وہاں سے نفلو آنا جانا بآسانی ایک دن میں ہو سکتا ہے۔

یکم ستمبر ۱۹۶۷ء تک بالٹی مور دا ٹکشن ایریا میں قیام کے بعد، دو دن ڈلاس میں اسلامک میڈیا بلل ایسوی ایشن آف نارتھ امریکہ کے سالانہ کنو نشن کی نذر کر کے ۳۰ ستمبر کو نور نہ پہنچا تو وہاں بھی اولین معلومات مولا ناتی کے بارے میں حاصل کیں تو معلوم ہوا کہ ان کی طبیعت ناساز ہے۔ تاہم مقامی "حلقة احباب اسلامی لد" کے رفقاء کا مولا ناتی کے صاحزادے ڈاکٹر احمد فاروق سے مسلسل رابطہ قائم ہے اور ان شاء اللہ جلد ہی ملاقات کی صورت پیدا کر لی جائے گی۔ ایک دو روز بعد معلوم ہوا کہ مولا ناتی کی انتدیوں کی تکلیف بڑھ گئی تھی جس کے باعث ایک بڑا اپریشن کرنا پڑا اور اب ان سے ملاقات لگ بھگ دو ہفتے کے بعد ہی ممکن ہو گی۔ اس سے فوری طور پر تو امید کے چراغ کچھ بجھتے سے محسوس ہوئے لیکن ساتھ ہی اللہ کا شکر بھی قلب کی گمراہیوں سے ابھرا کر نور نہ میں میرے قیام کا پروگرام پلے ہی سے دو ہفتے سے زائد طے تھا۔ البتہ ایک دوسری چیز جس کا ذکر بار بار سننے میں آرہا تھا کسی قدر تشویش کی موجود بدن روی تھی اور وہ یہ کہ حلقة احباب کے اکثر ارکان کا کہنا تھا کہ ڈاکٹر احمد فاروق بہت سخت مزاج بلکہ بد تیز حرم کے آدمی ہیں۔ انہیں یہ تو بالکل ہی پسند نہیں ہے کہ کوئی ان کے والد سے ملاقات کے لئے آئے، فون پر بھی ان کا انداز بست روکھا پھیکا بلکہ درشت اور خشونت آمیز ہوتا ہے۔ خود مجھے مولا ناتی کے صاحزادگان اور ان کے مزاج سے قطعاً کوئی واقفیت نہ تھی۔ جماعت اسلامی کے مرکز واقع ۵۱ اے ذیلدار پارک اچھرہ میں

۱۔ جماعت اسلامی کے داہلیان اور داہلیوں نے نہ معلوم کن مسلمتوں کو بیان امریکہ میں اپنے آپ کو جماعت کے نام سے مظہم کرنے کی بجائے "حلقة احباب اسلامی" کے نام سے صرف ایک ڈھیلڈ عالیٰ حلقة احباب کی صورت دے رکھی ہے।

جان مولانا بھی اپنے اہل و عیال سمیت مقیم تھے میری آمد و رفت زیادہ تر ۱۹۵۳ سے ۱۹۵۴ تک رہی تھی اور اس وقت تک مولانا کے تمام صاحبزادے بہت چھوٹے تھے، چنانچہ میں ان میں سے نام بھی صرف سب سے بڑے کا جانتا تھا یعنی سید عمر فاروق مودودی کا۔ ڈاکٹر احمد فاروق مودودی کا نام پہلی بار اس وقت سننے اور پڑھنے میں آیا تھا جب مولانا چند سال قبل بغرض علاج لندن اور امریکہ گئے تھے۔ باقی ان سے کوئی اور واقعیت قطعاً نہ تھی۔ بہر حال اس قسم کی یادوں سے دل ڈوبتا سامحسوس ہوا کہ اگر ”حلقة احباب اسلامی“ کے ارکان کے ساتھ مولانا کے صاحبزادے کا روایت یہ ہے تو ”تابہ من چہ می رسد؟“ — تاہم ارادہ بہر حال یہی رہا کہ ”ہرچہ باد ابادا“ ملاقات کی کوشش ضرور کروں گا۔

اسی اثناء میں ایک روز میں نور نٹو کی بوسٹنڈ روڈ کی جامع مسجد میں بعد نماز مغرب قرآن مجید کادرس دے رہا تھا کہ ایک صاحب نے ایک رقہ تمہاری جس میں تحریر تھا کہ مولانا مودودی پر عارضہ قلب کا حملہ ہوا ہے ان کے لئے دعائے صحت کراویجئے اس خبر سے خود میرے اعصاب پر شدید صدے کا حملہ ہوا اور میں چند لمحے تو گم سم اور بھونچ کا سارہا۔ بعد میں اپنے حواس کو مجمع کر کے میں نے حاضرین کو اس کی اطلاع بھی دی اور اجتماعی دعا بھی کی — تاہم پہلی بار مجھے کچھ ایسے محسوس ہوا کہ جیسے منزل میں نگاہوں کے سامنے آنے کے بعد نظرؤں سے او جھل ہوتی جا رہی ہو اور میرے ساتھ ”تدبیر کند بندہ“ تقدیر کند خندہ ” والا معاملہ ہو رہا ہو۔

قیام نور نٹو کے دن پورے ہو گئے لیکن بفلو سے ملاقات کی اجازت موصول نہ ہوئی تو دل ڈوبنے سالاگا لیکن دفعہ پھر امید کی ایک کرن نمودار ہوئی اس لئے کہ نور نٹو میں میرے میزان سمعی اللہ خان صاحب نے ماٹریال کے بعض احباب کے اصرار کی بنا پر وہاں کے سفر کا پروگرام بنا لیا۔ یہ سفر کا رکے ذریعے ہوا اور اس میں تین دن صرف ہو گئے — واپس آئے تو تازہ ترین اطلاع یہ ملی کہ اب مولانا کی طبیعت بہت حد تک بحال ہو چکی ہے اور ان شاء اللہ زیادہ سے زیادہ دو تین روز کے بعد ملاقات کی اجازت

مل جائے گی۔ ادھر بعض احباب کی تحریک پر میری ایک ویزٹ (VISIT) شکاگو کی طے ہو گئی تھی اور ریزرویشن اس طرح ہوئی تھی کہ نور نتو سے شکاگو جانا ہو گا اور وہاں سے براہ راست نیویارک جماں سے واپسی کا سفر شروع ہو جانا تھا۔ میری خواہش پر احباب نے پورا پروگرام تبدیل کیا اور اب طے پایا کہ میں شکاگو میں دو تین دن قیام کر کے واپس نور نتو آؤں اور یہاں سے بفلوجا کر احباب کی معیت میں مولانا سے ملاقات کروں اور پھر نور نتو سے نیویارک روانہ ہوں۔ نور نتو کے احباب کے میری خوشنودی کی خاطرات نے اہتمام پر (جس پر یقیناً پیسے کا صرف بھی بڑھ رہا تھا) ان کا شکریہ ادا کرتے ہوئے جمعہ ۱۲/۱ ستمبر کی سہ پر کوئی میں شکاگو روانہ ہوا۔ شکاگو کا ذکر کرتاں سے قبل بہت سننے پڑھنے میں آیا تھا، اور اکثر دویشتر کسی اچھی بات کے ضمن میں نہیں بلکہ کسی نہ کسی برائی ہی کے سلسلہ میں آیا تھا، تاہم وہاں کسی سے کوئی ذاتی شناسائی نہ تھی۔ نور نتو میں جو احباب میرے درس میں تسلیم اور پابندی کے ساتھ شریک رہے تھے ان میں سے ایک صاحب نے خود ہی خفیہ خفیہ اپنے ایک عزیز ڈاکٹر خورشید احمد ملک صاحب کو میری آمد کی اطلاع دے کر ان سے "دعوت" منگوالی تھی اور اب میں صرف ان کے نام کی واقفیت کے ساتھ شکاگو جارہا تھا۔ شکاگو کی "اوہیر" ایئر پورٹ پر جو صاحب لینے آئے وہ ڈاکٹر خورشید ملک نہیں بلکہ ڈاکٹر وصی اللہ خان تھے۔ معلوم ہوا کہ ڈاکٹر خورشید چونکہ خود کسی آپریشن کے سلسلے میں مصروف تھے لہذا انہوں نے انہیں میرے استقبال پر مامور کیا ہے۔ جلد ہی یہ بات کھل گئی کہ یہ وہی ڈاکٹر وصی اللہ ہیں جن کا ذکر لاہور میں پنجاب یونیورسٹی کے انسٹی ٹیوٹ آف ایجوکیشن ایجنسی ریسرچ کے ضمن میں جماعت و جمیعت کے حلقوں میں سننے میں آثارہا تھا۔ بلکہ مزید اکٹھاف یہ بھی ہوا کہ ہم آپس میں دور نزدیک کی قرابت بھی رکھتے ہیں۔ یعنی ان کی والدہ صاحبہ اور میری والدہ ماجدہ دونوں ایک ہی خاندان سے ہیں۔ برعکالت ڈاکٹر وصی اللہ خان نے مجھے تیس چالیس میل کا سفر اپنی کار پر طے کر کے ڈاکٹر خورشید صاحب کے مکان واقع ڈاؤنر زگروپ پہنچایا۔ اور مجھے وہاں ڈرائپ کر کے وہ خود بھی فوراً اپنی کسی

مصنوفیت کا نذر کر کے روانہ ہو گئے۔ اب میں تھا اور ایک خالص اجنبی ماحول، لیکن جلد ہی یہ سارے تجابت دوڑ ہو گئے۔ ڈاکٹر خورشید صاحب کی والدہ صاحبہ نے جس شفقت و محبت کا اظہار کیا اور ان کے وجود کے روئیں روئیں سے جس سادگی اور اخلاص کی ملک آئی اس نے فوراً ہی ایسے محسوس کر دیا کہ گویا میں اپنے ہی گھر میں اپنی ہی حقیقت والدہ کے زیر سایہ ہوں۔ تھوڑی دیر میں ڈاکٹر خورشید صاحب بھی آگئے تو اندازہ ہوا کہ "الوَلَدُ سُرِّ لَابِيْه" کے حق ہونے میں تو غالباً سب ہی کو افاق ہے لیکن یہاں اصل معاملہ "الوَلَدُ سُرِّ لَوَالدَّتِه" کا ہے۔ نہایت کھلے مزاج کے حوال اور خلوص و اخلاص کے پیکر کا مل۔ مجھے اس وقت کچھ اندازہ نہ تھا کہ آئندہ میرے سالانہ سفر امریکہ کا اصل باعث اسی شخص کو بنتا ہے اور امریکہ سے گل کا گل تعلق ان ہی کے واسطے سے ہو گا۔

بہر حال بعد نماز مغرب ان کے مکان پر درس قرآن کی نشت ہوئی جس کے گل شرکاء نہایت اعلیٰ تعلیم یافتہ تھے۔ اور اکثر طب کے پیشے سے متعلق تھے۔ اگلے روز یعنی ہفتہ ۲۲ ستمبر کی صبح کو ڈاکٹر صاحب تو پھر اپنی معالجاتی ذمہ داریوں کی انجام دہی کے لئے گھر سے نکل گئے۔ مجھے ایسے ہی خیال آیا کہ صدر ایوب خان مرحوم کے دور کی ایک "بد نام" علمی شخصیت ڈاکٹر فضل الرحمن صاحب کے بارے میں سن تھا کہ ٹکا گو میں مقیم ہیں۔ ڈاکٹر خورشید صاحب کے اہل خانہ سے ان کا ذکر کیا تو معلوم ہوا کہ قیام تو ان کا زیادہ دور نہیں ہے (یعنی یہی کوئی چھ سات میل کے فاصلے پر ہے!) لیکن وہ کسی سے کم ہی ملتے جلتے ہیں لہذا ملاقات آسان نہیں ہے۔ میں نے تو کلام علی اللہ ان کو فون کر دیا تو حیرت ہوئی کہ وہ فوراً ہی خود آنے کے لئے تیار ہو گئے اور آدھے گھنٹے کے اندر راندہ کرتے پا جائے ہی میں تشریف لائے۔ میں ان کے بعض نظریات سے شدید اختلاف رکھنے کے باوجود ان کی سادگی اور علمی خلوص کا پہلے سے معرف تھا اور ۶۸ء میں جو ہنگامہ ان کے خلاف پاکستان کے مذہبی حقوق کی جانب سے ہوا تھا اس میں میں نے ان کی جانب سے کچھ تھوڑی سی "مدافعت" بھی کی تھی (جس پر مولانا حکیم

عبدالجیم اشرف صاحب نے مجھے اپنے مجلے "المبیر" میں "ڈاکٹر فضل الرحمن کے نئے وکیل: ڈاکٹر اسرار احمد" کے خطاب سے نواز اتھا! غالباً اسی کا اثر تھا کہ کامل گوشہ گیری اور ملنے جلنے سے احتراز کے باوجود ڈاکٹر صاحب مجھے سے ملنے کے لئے اس طرح بلا تأمل و تکلف پڑے آئے۔

بہرحال ابھی ان سے ٹھنگو کا آغاز ہوا ہی تھا کہ ڈاکٹر خورشید صاحب گھبرائے ہوئے آئے اور انہوں نے یہ روح فرسا خبر سنائی کہ مولانا مودودی کا انتقال ہو گیا ہے، مجھے معاشرے خیال آیا کہ نور نہیں مولانا کی طبیعت کی بحالت کی جو خربی تھی وہ دراصل ان کا آخری "سبھالا" تھا جیسے بچھنے والا چراغ آخری بار زرادی کے لئے بھڑک اٹھتا ہے — میرے اعصاب پر اس خبر سے بھلی سی گری اور میں گم سم سا ہو گیا۔ ڈاکٹر خورشید نے میرے احساسات اور جذبات کا اندازہ کرتے ہوئے فوراً سوال کر دیا "کیا آپ مولانا کے جنازے میں شرکت کرنا چاہیں گے؟" جس پر میری زبان سے بے اختیار یہ الفاظ نکل گئے "کیا یہ ممکن ہے؟" — اس کا کوئی جواب تو ڈاکٹر صاحب نے مجھے نہ دیا البتہ فوراً اٹھی فون کی جانب متوجہ ہو گئے اور چند ہی منٹوں میں مژدہ سنایا : "فوراً ایک ہو جائیں اعلقہ احباب اسلامی کا ایک قافلہ فی الفور بنلو کے لئے روائی ہو رہا ہے اور آپ کے لئے بھی ان کے ساتھ ہی بیٹگ ہو گئی ہے۔" چنانچہ نمایت عجلت میں ایک پورٹ کے لئے روائی ہوئی اور ڈاکٹر فضل الرحمن صاحب بھی اسی کرتے پا جائے میں میرے ساتھ ایک پورٹ تک گئے (حالانکہ امریکی تذییب کے اعتبار سے یہ بہت گری ہوئی حرکت ہے۔ وہاں صرف ایک نیک اور بنیان پہن کر تو انسان پورا "ملبس" شمار ہوتا ہے، لیکن کرتے پا جائے والا انسان "نیگا" قرار پاتا ہے) راستے میں وہ مولانا کے ساتھ اپنی جوانی کے دور کے ذاتی مراسم کا ذکر کرتے رہے اور نظریات میں شدید اختلافات کے باوجود مولانا کا ذکر اسی الفاظ میں کرتے رہے۔ ایک پورٹ پر آئندہ دس حضرات کا قافلہ موجود تھا جن میں سے کسی سے کوئی ذاتی تعارف نہ تھا، صرف بعض حضرات رات کے درس میں شریک رہے تھے۔ البتہ اچاک برادرم ظفر الحق

انصاری نظر آئے تو محسوس ہوا کہ یہ شعر عام حالات میں تو شاید مبالغے ہی پر بنی نظر آئے گا لیکن ”دیارِ غیر“ کی حد تک بالکل بنی بر حقیقت ہے کہ۔ ”اے دوست اکسی ہدم دیرینہ کالمنا۔ بہتر ہے ملاقات سیحاً و خضر“ ۔۔۔ بہرحال، بخلو اسی پورث سے باہر آئے تو معلوم ہوا کہ راستہ وغیرہ کسی کو معلوم نہیں۔ فون پر ڈاکٹر احمد فاروق سے رابطہ قائم کیا تو معلوم ہوا کہ ہمیں پسلے ہی دیر ہو گئی ہے۔ نماز جنازہ ہو چکی ہے اور ”فونزل ہوم“ (Funeral Home) والے مولانا کی میت کو لینے کے لئے بس آئے ہی والے ہیں۔ اس اطلاع سے سب پر سراسیگی سی طاری ہو گئی۔ کیا بخلو پہنچنے کے باوجودہ مولانا کی نماز جنازہ ادا کرنے کی سعادت حاصل ہو گی، نہ ان کامنہ دیکھنا ہی نصیب ہو گا؟ ۔۔۔ لیکن ڈاکٹر احمد فاروق صاحب کے گھر پہنچنے پر معلوم ہوا کہ الحمد للہ ابھی مولانا کی میت وہیں موجود ہے۔ حالانکہ ہمیں گھر کی تلاش میں ادھر ادھر بھکلنے میں خاصی تاخیر بھی ہو گئی تھی۔

میرے دل کی اس وقت جو کیفیت تھی وہ بیان سے باہر ہے۔ ایک جانب شدید رنج و صدمہ اور خاص طور پر یہ حسرت کہ مولانا سے ان کی زندگی میں ملاقات نہ ہو سکی اور جو خواہش اس قدر اچانک اور اتنی شدت سے پیدا ہوئی تھی وہ تشنہ تجھیل رہ گئی اور وہ بھی اس شان سے کہ۔

”قست کی خوبی دیکھئے نوٹی کہاں کند
دو چار ہاتھ جب کہ لپ بام رہ گیا۔“

دوسری جانب خود مولانا کے بارے میں یہ حضرت آمیزا حساس کہ ”مارا دیارِ غیر میں مجھ کو وطن سے دورا۔۔۔ یہاں امریکہ میں کتنے لوگوں کو احساس ہو گا کہ آج کون دنیا سے اٹھ گیا۔۔۔ یہ حادثہ اگر لاہور میں پیش آیا ہو تا تو جو کرام پورے شریمن مچا ہو تا سے چشم تصور کے سامنے رکھتے ہوئے جب میں نے ڈاکٹر احمد فاروق کے مکان پر جمع گئتی کے چند اشخاص کو دیکھا تو دل میں درد کی ایک شدید ٹیس محسوس ہوئی، تیسرا جانب خود اپنے بارے میں ایک انجان اساغف تھا کہ نامعلوم یہاں میرا استقبال کس طرح ہو۔

ذہن میں اس کے لئے بھی پوری طرح تیار ہو کر گیا تھا کہ ڈاکٹر احمد فاروق نہایت درستی کے ساتھ کہہ دیں کہ ”آپ اب یہاں کیا لینے آئے ہیں؟“ گھر میں داخل ہونے کی کوشش نہ کریں!“ اور یوں میں باہر ہی سے بصد حسرت دیاں لوٹا ریا جاؤں!

لیکن میری حیرت کی کوئی انتہا نہ رہی جب ڈاکٹر احمد فاروق نے میرا استقبال نہایت شریفانہ و منذبانہ انداز ہی میں نہیں حدود رجہ ادب و احترام کے ساتھ کیا اور چھوٹتے ہی یہ الفاظ کے:

”میں نے آپ کا سلام ابا جان کو پہنچا دیا تھا۔ اور یہ بھی کہ آپ ملاقات کے خواہشمند ہیں۔ ادھر ابا جان بھی آپ سے ملاقات کے بت خواہاں تھے لیکن ڈاکٹروں نے شدید پابندی لگائی ہوئی تھی کہ نہایت قربی اعزہ کے سوا اور کوئی ملاقات نہ کرے!“

میرے حواسِ شیم گم سم تو پلے ہی سے تھے، ڈاکٹر احمد فاروق کی زبان سے یہ الفاظ سن کر میں بالکل ہی گم سم ہو کر رہ گیا۔ جس پر خود انہوں نے مجھے مکان کے اندر آنے کی دعوت دی۔ ان کے ڈرائیکٹ روم میں ایک نیچ پر مولانا کا جسد خاکی سفید براق کفن میں پھٹا رکھا تھا۔ بعد حسرت دیاں ان کا دیدار کیا اور پھر نمازِ جنازہ کے لئے صفو درست کی، سب لوگوں نے باصرار مجھے ہی امامت کے لئے آگے بڑھایا۔ جو لوگ اس سے قبل نماز ادا کر چکے تھے وہ بھی دوبارہ شریک ہو گئے لیکن اس پر بھی کل تعداد پندرہ ہیں کی ہو گی۔ (اُس وقت جو کچھ معلوم ہوا وہ یہ تھا کہ اس سے قبل صرف ایک بار نماز جنازہ ہوئی ہے۔ بعد میں روزنامہ جسارت، کراچی میں شائع شدہ روپورٹ سے معلوم ہوا کہ اس سے قبل دو بار نمازِ جنازہ ادا کی جا چکی تھی اور میری امامت میں جو نماز ہوئی وہ تیسرا تھی۔ واللہ اعلم!)۔ نماز سے فارغ ہوئے ہی تھے کہ شورج گیا کہ فیوزل ہوم دالے آگئے ہیں اور جلدی کر رہے ہیں۔ واضح رہے کہ امریکی قانون کے مطابق میت گھر رلانے کی اجازت ہی نہیں ہوتی، ہپتال سے لاش سیدھی فیوزل ہوم یعنی

"جنازہ گاہ" جاتی ہے اور وہیں غسل اور تجمیزوں میں ہوتی ہے اور جملہ رسومات ادا کی جاتی ہیں۔ یہ تو چونکہ احمد فاروق خود ڈاکٹر تھے۔ اور ایک عرصے سے بغلوں میں مقیم ہونے کے باعث کافی بااثر بھی تھے لہذا مولانا کی میت گھر پر آسکی اور تجمیزوں میں ہوتی ہے اس کے ساتھ مولانا کی الہی صاحبہ کی نگرانی میں پورے سکون اور اطمینان کے ساتھ طے پا سکے۔ یہ بات پہلے ہی عرض کی جا چکی ہے کہ "فیوزل ہوم" والوں کو کسی سبب سے دیر ہو گئی تھی تب یہ ہم مولانا کی زیارت بھی کر سکے اور نماز جنازہ بھی ادا کر سکے و گرنہ اگر وہ اپنے میتین وقت پر آجائے تو ہم ان سعادتوں سے بھی محروم ہی رہتے۔ (جیسے کہ ڈاکٹر احمد پر اور خور دپرو فیسر خور شید احمد محروم رہے، اس لئے کہ وہ اپنے چند ساتھیوں کے ساتھ اس وقت پہنچے جب مولانا کی میت رو انہوں نے ہو چکی تھی)۔ بہر حال ڈرائیکٹ روم سے باہر فیوزل ہوم کی گاڑی تک لانے میں جو منحصر فاصلہ طے ہوا اس میں مولانا کی میت کو کندھا دینے کی سعادت بھی حاصل ہو گئی۔

اس موقع پر دو باتیں بہت اچھی مشاہدے میں آئیں: ایک یہ کہ ڈاکٹر احمد فاروق لوگوں کو مولانا کی تصویر اتارنے سے شدت سے روک رہے تھے بلکہ ایک موقع پر ذرا ہی دیر کوہ اندر رکھنے تو ایک نوجوان نے جلدی سے اپنے کیرے کا بٹن دبادیا اور تصویر اتار لی۔ لیکن ڈاکٹر احمد فاروق واپس آئے تو انہیں کسی طرح اس کا اندازہ ہو گیا۔ چنانچہ انہوں نے باصرار ان صاحب کے کیرے سے قلم نکلوالی اور یہ الفاظ کئے کہ "میں جانتا ہوں کہ آپ لوگ ان تصویروں کا کیا کریں گے؟" اس سے مجھے کسی تدریج اندرازہ ہوا کہ ڈاکٹر احمد فاروق کی مبینہ سخت مزاجی بلکہ "بد تیزی" کی اصل حقیقت کیا ہے؟۔ دوسرے اس بحث کے ضمن میں کہ مولانا کی تدبیین کماں ہو مولانا کی الہی صاحبہ کی یہ رائے سامنے آئی کہ ہماری تو خواہش ہے کہ مولانا کی تدبیین مدینہ منورہ میں جنت البقیع میں ہو۔ لیکن اس ضمن میں آخری فیصلہ میاں طفیل محمد صاحب امیر جماعت اسلامی کا ہو گا اور اگر وہ ہماری رائے سے اتفاق کریں تو سعودی عرب کی حکومت سے اس ضمن میں گفت و شنید بھی وہ خود ہی کریں؟"

اسی رات کی آخری فلاٹ سے جب ہم لوگ بھاری سے دل اور خالی سے ہاتھ لئے بنلو سے واپس شکا گو جا رہے تھے تو جو کیفیات ہم سب پر طاری تھیں ان کا اندازہ ہر شخص بخوبی لگا سکتا ہے۔ ان کیفیات کے ساتھ ساتھ میرے ذہن میں ایک تو یہ سوال بار بار آرہا تھا کہ مولانا کی تدفین کیاں ہو گی؟ — یہ تو مجھے یقین تھا کہ جماعت اسلامی پاکستان مولانا کی سیت کو لازماً پاکستان ہی لے کر جائے گی۔ پاکستان میں میراگان تھا کہ اولاً تو کراچی کے احباب شدت کے ساتھ چاہیں گے کہ مولانا کی تدفین وہیں ہو۔ پورے پاکستان میں جماعت اسلامی کی مضبوط ترین تنظیم بھی کراچی ہی میں ہے اور اس کا سب سے زیادہ گرامی اثر و رسوخ بھی وہیں ہے۔ کتنی ہی بار کراچی والوں نے چاہا تھا کہ جماعت کا مرکز کراچی منتقل ہو جائے لیکن بوجوہ ایسا نہ ہو سکا۔ میراگان تھا کہ اب آخری بار جماعت کراچی کی جانب سے ضرور کوشش ہو گی کہ مولانا کی آخری آرام گاہ تو وہاں بن جائے۔ لیکن ساتھ ہی یہ یقین بھی تھا کہ ایسا ہو نہیں سکے گا اور میت لا محلہ لا ہور جائے گی۔ اور وہاں کے حالات کے بارے میں ادھر اور ہر سے جو معلومات و قائقاً حاصل ہوتی رہی تھیں ان کی بنابر اندیشہ تھا کہ مولانا کے پس ماندگان اور جماعت اسلامی کی قیادت کے مابین لازماً رسم کشی ہو گی۔ جماعت کے ذمہ دار حضرات چاہیں گے کہ مولانا کی تدفین "منصورة" میں ہو اور یہ مولانا کے صاحبزادوں کو کسی طور گورانہ ہو گا۔ بالآخر ہو گا کیا؟ اس کا جواب تو میرے پاس نہ تھا البتہ دل میں یہ خواہش ضرور تھی کہ یا تو مولانا کی تدفین مولانا احمد علی رحمۃ اللہ علیہ کی طرح مسلمانوں کے عام قبرستان میں ہو۔۔۔ یا اگر کوئی نمایاں جگہ مطلوب ہو تو کاش کہ مولانا کو بادشاہی مسجد کے سامنے علامہ اقبال مرحوم کے پبلو میں جگہ مل جائے۔ اس میں جماں ان دونوں زمانے کی فکری اور نظریاتی ہم آہنگی پیش نظر تھی وہاں یہ واقعہ بھی تھا کہ مولانا کو حیدر آباد دکن سے جانب پنجاب بھرت کی دعوت دیتے والے علامہ اقبال مرحوم ہی تھے!!۔۔۔ میرے ذہن کی یہ ساری ادھیزبِ بن اپنی جگہ پر، لیکن چند روز بعد نیوارک میں مولانا محمد ناظم ندوی مدظلہ ' سے اور پھر لاہور واپسی پر اخبارات

وغیرہ کے ذریعے جو حالات معلوم ہوئے ان کا واقعہ یہ ہے کہ کوئی سان گمان بھی مجھے اُس وقت نہ تھا۔ نیویارک اور لندن کے ہوائی اڈوں پر ڈاکٹر احمد فاروق اور پروفیسر خورشید صاحب کے مابین تلخ کلای، جماعت کی جانب سے کراچی کے کسی ایکشن کے پیش نظر میت کے پاکستان پہنچنے کے پروگرام میں تاخیر کی کوشش پر ڈاکٹر احمد فاروق کا غصہ اور پتیج و تاب، پھر لاہور میں تدفین کی جگہ کے نیچلے پر جماعت اسلامی کی قیادت اور مولانا کے پس ماند گان کے مابین شدید سکھش بلکہ محاذ آرائی اور باہمی تو تکاریک نوبت، اور بالآخر مولانا محمد یوسف (امیر جماعت اسلامی ہند) کی کوششوں سے تصفیہ۔ اور تدفین کے بعد مولانا کے چھ صاحبزادوں کی مشترکہ پریس کانفرنس جس میں انہوں نے جماعت اسلامی کے ذمہ دار لوگوں پر شدید الزامات عائد کئے وغیرہ ایسے واقعات ہیں جن کا کوئی ہلکا سالندازہ بھی مجھے اُس وقت نہ تھا۔

بللو سے شکا گو اپسی کے سفر میں میزک کے زمانے میں پڑھی ہوئی ایک انگریزی لطم "نغمہ زندگی" (PSALM OF LIFE) میری یادداشت کے زیریں ہے سے رفتہ رفتہ ابھر کر زہن کی سطح پر تیرنے لگی۔ میں اس لطم کا ایک بند سورہ الحصر کے درس میں لفظ "عصر" کی تشریح کے ضمن میں اردو کے اس شعر کے ساتھ ساتھ کہ کہ۔

”تَأْفَلْ تَجْهِيْزَ الْمُهْرِيْلَ يَهْ دِيَتاَ هَيْ مَنَادِيْ

مَرْدُوْلَ نَهْ گَهْرِيْ عَمَرِيْكِيْ إِكْ اُورْ گَهْرَا دِيْ؟“

پڑھا کر تاھا۔ یعنی

Art is long and time is fleeting
And our hearts though stout and brave
Still, like muffled drums are beating
Funeral marches to the grave

لہذا اس لطم کا یہ بند تو مجھے یاد تھا لیکن باقی لطم قطعاً یاد نہ تھی۔ اور بعض موقع پر میں نے حافظے پر زور دے کر یاد کرنا چاہا تو بھی یاد نہ کر سکا تھا۔ لیکن اُس وقت جو کیفیت

تقطب و ذہن پر طاری تھی اس کے زیر اثر وہ پوری نظم از خود میری یادداشت کی
گمراہیوں سے ابھر آئی اور پورے سفر کے دوران میرے ذہن پر چھائی رہی!

Tell me not in mournful numbers,
Life is but an empty dream
For the soul is dead that slumbers,
And things are not what they seem
Life is real; life is earnest,
And the death is not its goal,
"Dust thou art, to dust returnest"
Was not spoken of the soul.

اس کے بعد وہ بند ہے جو اوپر نقل ہوا۔ اور پھر:

Let us then be up and doing,
With a heart for any fate,
Still achieving, still pursuing,
Learn to labour and to wait.

Lives of great men all remind us,
We can make our lives sublime,
And departing leave behind us,
Footprints on the sands of time.

Footprints, that perhaps another,
Sailing over life's solemn main,
A ship-wrecked and forlorn brother
Seeing may take heart again.

الغرض ان احساسات اور کیفیات کے ساتھ بغلو سے شکا گو واپسی ہوئی۔ وہاں ۲۲۳ اور ۲۲۴ کے دوران کے مفصل ملاقاتوں اور کچھ درس قرآن کی محفوظوں کے بعد ۲۵ کو نور نتو اپس آتا ہوا۔ اگرچہ اب اس مراجعت نور نتو کا اصل مقصد فوت ہو چکا تھا۔ تاہم چونکہ پروگرام اسی طرح بنا تھا اور میرا سامان وہیں رکھا تھا، لہذا وہاں جانا ضروری تھا۔ وہاں سے ۷۲ کو نیویارک واپسی ہوئی جمال مولانا یوسف

اصلی (رام پور۔ انڈیا) کی زبانی معلوم ہوا کہ شدید رتوقدح اور تلخی و محاذ آرائی کے بعد بالآخر مولانا کی تذفین ان کے مکان واقع ۵۔ ۱ے زیلدار پارک، اچھرہ لاہوری کے بیرونی پلاٹ میں ہوتی جہاں وہ کم و بیش تیس سال تک عصر اور مغرب کی نمازیں پابجاعت ادا کرتے رہے تھے۔ اس پر ایک عجیب ساختیں ذہن میں آیا کہ اچھرہ بھی عجیب بستی ہے، اس میں میں نہیں زپور روڈ کی ایک جانب تقریباً اتنے ہی فاصلے پر علامہ غایت اللہ شرقی مدفن ہیں جتنے فاصلے پر سڑک کی دو سری جانب اب مولانا سید ابوالاعلیٰ مودودی کی قبر ہے اور زردا آگے چلتے تو سڑک کی ایک جانب شاہ جمال کا مزار ہے تو دو سری جانب تقریباً اتنے ہی فاصلے پر شاہ کمال کا۔ اگلے روز مولانا محمد ناظم ندوی تہذیب سے ملاقات کے دوران وہ حالات و واقعات علم میں آئے جن کا ذکر اور پر ہو چکا ہے تو میں نے خود اپنے آپ میں ایک نہ امت سی محسوس کی، نہ معلوم کیوں ا

نومبر کے پہلے ہفتے میں لاہور والپس پہنچ کر فوری اور ضروری امور سے فراغت کے فوراً بعد پہلی فرصت میں ۵۔ ۱ے زیلدار پارک اچھرہ حاضری ہوتی۔ ڈاکٹر احمد فاروق والپس امریکہ جا چکے تھے۔ مولانا مرحوم کے باقی پہنچ صاحبو ادوی سے اجتماعی ملاقات ہوتی، جو بحمد اللہ ہر گزر سمجھی نہ تھی۔ نماز مغرب کا وقت آیا تو سب نے باصرار مجھے ہی آگے بڑھایا۔ یہ دیکھ کر بت اطمینان ہوا کہ مولانا کی قبر نہیں سادہ تھی اور اس کی نہ تو سطحی زمین سے زیادہ بلند تھی نہ ہی کسی اور تکلف یا لصون کے کوئی آثار تھے۔ برعکمال مرقد سید پر سلام و دعا کے ساتھ دل ہی دل میں یہ شعر پڑھتے ہوئے والپسی ہوتی۔

”آہاں تیری لہ پر شبم افشاری کرے
بزرا نو رستہ اس گھر کی نگرانی کرے؟“

مولانا مودودی مرحوم کے دوسرے صاحبو اے ڈاکٹر احمد فاروق مودودی نے

غلو میں جس انداز میں میرا استقبال کیا تھا اس کے ضمن میں احسان مندی کا گمرا نقش میرے دل پر قائم تھا اور خیال یہ تھا کہ لاہور میں ان سے ملاقات ہو گئی تو ان کے شکریے کا جو قرض میرے ذمہ واجب الادا ہے ان کی خدمت میں پیش کر دوں گا۔ مزید بر آں انہوں نے جو یہ الفاظ کے تھے کہ ”ابا جان بھی آپ سے ملاقات کے بہت خواہاں تھے!“ تو اُس وقت تو رنج و غم کے گھٹاؤپ انڈھیروں میں قلبی سرت کی ایک بجلی سی ان کے ذریعے کونڈ گئی تھی لیکن بعد میں ان کے ضمن میں یہ احساس رہا کہ ”آنچھی نیشم بہید اری است یارب یا بخواب؟“ لہذا ان کی بھی توثیق کی خواہش دل میں تھی، چنانچہ اگلے سال جب پھر امریکہ اور کینیڈا کا سفر ہوا تو ۳ ستمبر ۱۸۹۰ء کو میں نور نتو کے دو احباب سعیج اللہ خاں اور محمد جنم طاہر کی معیت میں غلو حاضر ہوا۔ اور میری حیرانی اور احسان مندی میں مزید اضافہ ہوا کہ اس بار میرا استقبال اور بھی زیادہ گرم جوشی سے ہوا۔ دن کا کھانا بھی میں نے ڈاکٹر احمد فاروقی موجودی ہی کے ساتھ کھایا جنوں نے میری خاطر ہپتاں سے نصف یوم کی رخصت لی تھی۔ اس موقع پر ایک تو میں نے ان کا تہ دل سے شکریہ ادا کیا اور صاف بتا دیا کہ ”میں تو گزشتہ سال ذہنا اس کے لئے بھی تیار ہو کر آیا تھا کہ آپ مجھے گھر میں داخل ہونے سے روک دیں، لیکن جو پذیرائی آپ نے میری اس موقع پر کی اس کے لئے حسب فرمان نبوی“ ”مَنْ لَمْ يَشْكُرِ النَّاسَ لَا يَشْكُرُ اللَّهَ“ جو شکریہ میرے ذمے تھا اس وقت تو میں اسے شدتِ جذبات سے مغلوب ہیت کے باعث ادا نہ کر سکتا، اب یہ پورا سفر ای قرض کی ادائیگی کے لئے کیا ہے۔ — ٹانیا میں نے احباب نور نتو کی موجودگی میں ان سے ان تنذ کردہ بالا الفاظ کی توثیق حاصل کی جو آب میرے لئے سرایہ صد انتشار ہیں۔ ٹانیا تحریک اسلامی اور اس کے مستقبل کے بارے میں مفصل گفتگو ہوئی تو اندازہ ہوا کہ مولانا کے صاحبزادگان میں سے کم از کم ڈاکٹر احمد فاروقی بھرپور تحریکی مزاج کے حامل ہیں۔ لیکن بعض طالع آزمائیڈروں نے جو معاملہ ان کے ساتھ کیا اور اولاد ان کے قیام کراچی اور والبٹکی جمعیت کے دوران اور پھر امریکہ میں ان کی کردار کشی کی جو مضم

چلائی اس نے ان کے مزاج میں زہر کی تنجی بھی گھول دی ہے اور مایوسی کی تاریکی بھی ॥
— ورنہ وہ اعلیٰ دینوی تعلیم کے ساتھ ساتھ دینی فہم، تحریکی شور اور پابندی صوم و
صلوٰۃ ہر اعتبار سے نہایت قیمتی آدمی ہیں۔ میں نے ہر چند ائمیں آمادہ کرنا چاہا کہ وہ
پاکستان مراجعت اختیار کریں اور اپنے والد مرحوم کے مشن کو خود اپنے فہم و شور کے
مطابق جاری رکھنے کے لئے اپنے دوسرے بھائیوں کے تعاون سے آگے قدم
بڑھائیں لیکن محسوس یہی ہوا کہ ائمیں بعض مشهور و معروف حضرات سے بالکل
آئنے سامنے کے تصاویر (CONFRONTATION) کا شدید اندازہ ہے جس کے
باعث وہ عائیت پاکستان سے دور رہنے ہی میں محسوس کرتے ہیں۔ ہر حال جو کچھ اس
روزانے سے سنتے میں آیا اس کو جوں کا توں نقل کرنا نہ تاحال زبان کے لئے ممکن ہے نہ
قلم کے لئے — گویا یعنی "مصلحت نیست کہ از پرده بروں آید رازا" والا معاملہ ہے۔
تمہم استقدار کے بغیر نہیں رہ سکتا کہ اگرچہ میں جماعت اسلامی کے نادین میں غالباً اب
(بعض دوسرے بزرگوں کی مصلحت آمیز خاموشی کے باعث) سرفہرست ہوں اور اس
کوچھ کا بدنام ترین فرد سمجھا جاتا ہوں لیکن بایس رسوانی و بدناہی ان باتوں کے غیر عیشر
کا علم تو درکنار سان گمان تک نہیں رکھتا تھا جو اُس روز ڈاکٹر احمد فاروق مودودی کے
ذریعے میرے علم میں آئیں — اور جن کا محصلہ علامہ اقبال مرحوم کے اس شعر کو
قرار دیا جاسکتا ہے کہ

"خداوند ای یہ تیرے سادہ دل بندے کدھر جائیں
کہ درویشی بھی عیاری ہے سلطانی بھی عیاری؟"

— دیسے حال ہی میں جو مقدمہ بازی (کا انعدام) جماعت اسلامی کے متعدد مرکزی
رہنماؤں اور مولانا مرحوم کے چوتھے صاحبزادے حسین فاروق مودودی کے مابین
شروع ہوئی ہے اور جس نوع کے بیانات مولانا کے پانچویں صاحبزادے حیدر فاروق
مودودی کی جانب سے اخبارات میں شائع ہوئے ہیں ان سے اندازہ ہوتا ہے کہ شاید
وہ وقت اب زیادہ دور نہیں کہ حیث

”سکوت تھا پر وہ دار جس کا وہ راز اب آشکار ہو گا!“

میرے لئے ڈاکٹر احمد فاروق مودودی کی ملاقات اور گفتگو سے حاصل شدہ معلومات کا اہم ترین پہلو یہ تھا کہ ان جملہ اطلاعات کی توثیق ہو گئی جو مجھ تک ادھر اور ہر سے پہنچتی رہی تھیں اور جن کے باعث دل میں شدید تمنا پیدا ہوئی تھی کہ امریکہ میں مولانا سے ملاقات کی جائے۔ (ان کا تفصیلی ذکر آئندہ آئے گا)۔

بہر حال ڈاکٹر احمد فاروق مودودی سے جو ذہنی و قلبی رابطہ ان دو ملاقاتوں کے ذریعے استوار ہوا تھا اس کی مزید تقویت اور آبیاری کے لئے میں نے اگلے سال یعنی ۱۹۸۱ء میں امریکہ کے تیرے سفر کے موقع پر ملاقات کی سہیل اس طرح نکالی کہ ادھر انہیں بھی دعوت دی کہ وہ نیا گرا آجائیں اور ادھر نور نٹو سے میں خود بھی عزیزم عاکف سعید سلمہ اور دو احباب یعنی ڈاکٹر شیم اللہ اور جناب بیگ صاحب کی سعیت میں منگوار ۱۶/جون کو نیا گرا پہنچ گیا، جہاں ان سے کئی گفتگو کی ملاقات اور گفتگو رہی۔



مولانا مودودی گئے کے ساتھ میرے تعلق کا ابتدائی دو

(شائع شدہ "میثاق" اکتوبر ۱۹۳۵ء)

مولانا مودودی مرحوم و مغفور سے میرے تعارف کی ابتداء جیسا کہ میں اس سے قبل بھی بعض موقع پر عرض کرچکا ہوں، ۱۹۳۵ء میں ہوتی تھی جبکہ میں حصار (شرقی بخاپ، حال ہریانہ، بھارت) میں ہائی اسکول کا طالب علم تھا۔ اُس وقت میرے شعور یا نیم شعور، جو بھی اسے قرار دیا جائے، پر اصل تسلط تو علامہ اقبال مرحوم کی طی شاعری اور مسلم لیگ کی قوی تحریک کا تھا۔ چنانچہ عملاً میں حصار ڈسٹرکٹ مسلم اسٹوڈنس فیڈریشن سے ایک فعال کارکن کی حیثیت سے وابستہ تھا لیکن کچھ ابتدائی کتابچے مولانا مودودی کے بھی میں نے پڑھ لئے تھے اور ان سے ایک گمراہ آثار بھی میرے ذہن نے قبول کیا تھا۔ میرے بڑے بھائی اظہار احمد جو ان دنوں میکلیگن انجینئرنگ کالج لاہور میں زیر تعلیم تھے مولانا مودودی کی تصانیف کا مطالعہ بالاستیعاب کر رہے تھے۔ موسم گرمائی تعطیلات کے دوران میں انہیں اکثر مولانا کی تصانیف کا مطالعہ کرتے اور خالص طالب علمانہ انداز میں نوش تیار کرتے دیکھتا تھا۔ چنانچہ یہی کام کچھ ان کے "دیکھادیکھی" اور کچھ اپنے ذاتی شوق کے باعث میں بھی کرتا تھا۔ اس کا نتیجہ یہ تھا کہ مسلم اسٹوڈنس فیڈریشن اور مسلم لیگ کے حلقوں میں جب مولانا مودودی پر تنقید ہوتی تھی تو میں ان کی جانب سے مدافعت کی کوشش کیا کرتا تھا، اگرچہ عملاً میری کامل وابستگی فیڈریشن اور لیگ ہی کے ساتھ رہی۔

حصار میں ان دنوں چوبہ ری نذری احمد مرحوم اور مرازا صرفت بیگ مرحوم جماعت

اسلامی کے فعال اور سرگرم کارکن تھے۔ میرا ان دونوں ہی حضرات کے یہاں آنا جانا تھا۔ چودہ برسی صاحب کے فرزند کلاں ڈاکٹر نبیل احمد سے جو آجکل جانیاں ضلع لمان میں مطب کرتے ہیں، میرا کافی گمراہ و ستانہ تھا۔ ان ہی دونوں حصار میں جماعت اسلامی نے ایک درسگاہ قائم کی تھی جس کے سلسلے میں کچھ عرصہ کے لئے مولانا صدر الدین اصلاحی بھی حصار میں مقیم رہے تھے۔ ان کی بھی اس زمانے کی ایک بہلی سی جملک میرے حافظے کے کسی گوشے میں تاحال محفوظ ہے۔

فیڈریشن کی تنظیم کے سلسلے میں میرا ضلع حصار کے دوسرے قصبات خصوصاً سرسہ اور ہانسی بھی جانا آنا رہتا تھا۔ سرسہ میں میرے قریبی اعزہ کا ایک خاندان آباد تھا۔ یعنی میرے والد مرحوم کے حقیقی ناموں جن کے دو صاحزادگان ڈاکٹر اعجاز حسن قریشی اور الطاف حسن قریشی جو ”اردو ڈائجسٹ“ کے حوالے سے مشہور و معروف ہیں، ان کے ایک پر اور بزرگ حافظ افروغ حسن ان دونوں جماعت اسلامی میں باضابطہ بطور رکن شامل ہو چکے تھے۔ ہماریں اس گھرانے میں جماعت اسلامی اور مولانا مودودی کا بہت چڑھا تھا۔ اس ناطے میرا زہنی تعلق مولانا مودودی کے ساتھ مزید گمراہ اور پختہ ہوا۔ سرسہ کے قریب ہی جماعت اسلامی کے رفقاء نے ”دارالاسلام“ پشاونکوٹ کے طرز پر ایک مثالی بستی گویا منی (MINI) دارالاسلام قائم کی تھی جس کی رویح روان حکیم عبد اللہ روڈوی مرحوم و مغفور تھے۔ میرا وہاں بھی اکثر آنا جانا رہتا تھا۔ اور اس کی بعض جملکیاں بھی میری یادداشت میں تاحال محفوظ ہیں!

۱۹۷۶ء کی تعطیلات موسم گرم کے ایک یادگار سفر کا مختصر ذکر میں اس رووداد میں کر چکا ہوں جو جنوری فروری ۱۹۸۰ء کے میثاق میں شائع ہوئی تھی اور جس کا حوالہ اس تحریر کے آغاز میں بھی آپ کا ہے۔ اس کے دوران، میں نے بھائی امیر صاحب کی سعیت میں دو یا تین دن دارالاسلام، پشاونکوٹ، میں بھی بر کئے تھے۔ اس کی بھی جو یادیں اب تک حافظے میں محفوظ ہیں ان میں سے حسب ذیل قابل ذکر ہیں:

مولانا امین احسن اصلاحی کا درس قرآن نماز فجر کے بعد ہوتا تھا۔ اس میں فضا بالعلوم بہت بوجمل ہوتی تھی اور نہ صرف یہ کہ علمی و قاروں تانت کارگنگ غالب رہتا تھا بلکہ رعب اور دیدبے کی کیفیت قائم رہتی تھی۔ جبکہ مولانا مودودی کا جو درس حدیث نماز ظفر کے بعد ہوتا تھا اس میں ماحول بالعلوم شافت رہتا تھا جس میں کبھی کبھی طنز و مزاح کارگنگ بھی شامل ہو جاتا تھا اور بالخصوص جناب عبد العزیز شرقی اپنے دلچسپ سوالات کے ذریعے اس کے موقع پیدا کرتے رہتے تھے۔ جن کے جواب میں اکثر ”مولویوں“ کی ”مُوشِکانوں“ پر طنز کا عضر شامل ہو جاتا تھا۔

البتہ بالشافہ ملاقات میں معاملہ اس کے بالکل بر عکس تھا۔ چنانچہ مولانا مودودی سے ملاقات آسان نہ تھی جبکہ مولانا اصلاحی سے ہر وقت ملا جاسکتا تھا۔ پھر گفتگو کے دوران بھی مولانا مودودی سے قدرے بعد اور فاصلے کا احساس طاری رہتا تھا جبکہ مولانا اصلاحی بالکل ”کھل مل“ کر بات کرتے تھے۔ ایک فوری تقابل (SIMULTANEOUS CONTRAST) کا یہ نقش بھی میرے ذہن میں محفوظ ہے کہ ہم نے ایک بار مولانا مودودی کے کمرے میں جھانکا تو اسے نہایت آرائش پرستہ پایا، فرش پر قلیں بھی تھا، میز کری بھی ڈھنگ کی تھی اور ملاقاتیوں کے لئے بھی صوفہ موجود تھا۔ مولانا مودودی اُس وقت اپنی گردن گھونٹنے والی کرسی کی پشت پر نکائے، آنکھیں بند کئے کسی گھری سوچ میں مستخرق تھے۔ چنانچہ انہیں ہمارے دروازہ کھولنے اور اندر جھانکنے کی بالکل خبر نہ ہوئی اور ہم نے بھی مزید بخیل ہونا مناسب نہ سمجھا۔— جبکہ مولانا اصلاحی کے کمرے میں ایک نہایت سادہ ہی میز تھی اور اسی تھی کی ایک کرسی جس پر مولانا تشریف فرماتھے۔ اور سامنے بھی ایک بو سیدہ سائبین تھا جس پر ملاقی بیٹھتے تھے۔ چنانچہ وہاں ہم دونوں بھائی کافی دیر تک بیٹھے مولانا سے باشیں کرتے رہے اور ہم نے مولانا سے کسی تھم کا بعید یا افضل محسوس نہیں کیا۔

مولانا اصلاحی کے صاحبزادے ابو صالح مرحوم اور مولانا عبد الجبار عازی مرحوم و محفور کے صاحبزادے عرفان عازی نے ”دارالاسلام“ میں روز مرہ کی ضروریات کی

ایک چھوٹی سی دکان کھوئی ہوئی تھی۔ مجھے یاد ہے کہ ہم نے بھی ان سے کچھ چیزیں باکل
”بلا ضرورت“ خریدی تھیں۔

۷۴ء کے ہنگاموں اور فسادات میں ہم جن مراحل سے گزرے ان کی تفصیل تو
ظاہر ہے کہ اس وقت نہ ضروری ہے نہ ممکن۔ البتہ ان ایام کا ایک واقعہ میری آئندہ
زندگی کے رخ کی تعیین کے اعتبار سے یقیناً بہت اہم ہے اور وہ یہ کہ جب ہم حصار
میں ہندوؤں کے ہملوں کے باعث ”محصور“ ہو گئے تو ان دونوں میں اور بھائی جان ایک
مسجد میں ”ترجمان القرآن“ کے پروجوس میں شائع شدہ ”تفسیم القرآن“ کی اقسام کا
مل جل کر مطالعہ کرتے تھے جن میں ان دونوں تفسیر سورہ یوسف شائع ہو رہی تھی۔
میں نے اُن دونوں تازہ تازہ میزرك کا امتحان پاس کیا تھا جس میں سائنس کے ساتھ ساتھ
عربی زبان بھی بطور مضمون پڑھی تھی اور کچھ اپنے ذاتی شوق اور زیادہ تر استاذ محترم
مولانا محمد حسن مرحوم و مغفور کی مشفختانہ محنت کے نتیجے میں اس میں خاصی استعداد اور بہم
پہنچالی تھی۔ اور بھائی جان نے بھی اگرچہ میزرك تو اسی طرح سائنس اور عربی دونوں
کے ساتھ ہی کیا تھا لیکن چھ سال گزر جانے کے باعث ان کا عربی قواعد کا علم پر اپنا ہو چکا
تھا، چنانچہ ”عربی و افی“ میں فی الوقت میرا پڑا ان سے بھاری تھا۔ چنانچہ جب کسی
معاملے میں بحث کی نوبت آ جاتی تھی تو اکثر وہ پیشتر انہیں میری بات مانی پڑتی تھی۔
بہر حال اصل قابل ذکر بات یہ ہے کہ یہ میرا قرآن حکیم کے مطالب و معانی سے پہلا
تعارف تھا جو سورہ یوسف کی ”تفسیم“ کے ذریعے ہوا۔ اور یہ کہنا ہرگز غلط نہ ہو گا
کہ اصلاً سورہ یوسف کی اپنی چاشنی اور محساص اور پھر عنز ”ذکر اُس پری و ش کا اور پھر
بیان اپنایا“ کے مدد اُن مولانا مودودی کے اندازِ تجیر و تفسیم کو میرے قرآن حکیم کے
ساتھ آئندہ ربط و تعلق کی استواری میں اہم دخل حاصل ہے جس کے لئے میں مولانا
مودودی کا تازیت ممنون احسان رہوں گا۔

حصار کی "محصوری" کے انڈین آرمی کے ہاتھوں زیر دستی خاتمے۔ اور پھر کچھ عرصہ ایک نو تغیر شدہ جیل میں قائم "کیپ" میں گزار کر جب ہمارا غاندھان آگ اور خون کے دریا عبور کرتے ہوئے حصار سے سیماگی ہیڈور کس تک ایک سوتھ میل کا فاصلہ بیس دنوں میں ایک پیدل قافلے کے ساتھ طے کر کے اپنے خواہوں کی سرز من "پاکستان" پہنچا تو بھائی جان نے تو پہلے کچھ عرصہ مهاجرین کے کیمپوں میں جماعت اسلامی کی جانب سے ہونے والے امدادی کام میں صرف کیا اور پھر وہ ایس۔ ڈی۔ او محکمہ انہار کی حیثیت میں اپنی تقری کا پروانہ لے کر پہلے چیپہ و طنی اور پھر پا کٹن چلے گئے اور میں کرشن مگر لاہور میں اپنے ایک عزیز کے مکان پر مقیم اور گورنمنٹ کا مج للاہور میں ایف ایس سی (مینڈیکل) میں داخل ہو گیا۔

ایف ایس سی کے دو سالوں کے دوران میں نے جماعت اسلامی کے کرشن مگر لاہور کے حلقة ہمدردان میں نہایت تند حمی اور سرگرمی سے کام کیا۔ بلکہ یہ کہنا ہرگز مبالغہ پر بھی نہیں ہے کہ اس حلقة کی اصل روی روان میں ہی تھا۔ چنانچہ میں ہی اس کے ہفتہوار اجتماعات کا اہتمام کرتا تھا اور اس میں مولانا مودودی کی تحریریں پڑھ کر سناتا تھا۔ اور میں نے ہی اس کا ایک "دارالطالعہ" قائم کیا تھا جس کا سائز بورڈ بھی خود اپنے ہاتھ سے تحریر کیا تھا۔ گوالمذہبی میں واقع دفتر "کوڑ" میں جو ہفتہوار اجتماعات جماعت اسلامی لاہور کے ان دنوں ہوتے تھے ان میں بھی میں پابندی سے شرکت کرتا تھا اور وہاں گاہے بگاہے مولانا مودودی کی زیارت اور ان کے وہ "تبیرے" سننے کی سعادت بھی نصیب ہو جاتی تھی جو وہ مختلف حلقوں کی روپرٹوں پر کرتے تھے۔ ریڈیو پاکستان سے "اسلام کا نظام حیات" کے عنوان سے جو پانچ تقریریں مولانا کی ان دنوں نشر ہوئیں ان کو ہم کرشن مگر کے چوک میں دریاں بچا کر ایک جلے کی صورت میں خود سننے اور دوسروں کو سنانے کا اہتمام کرتے تھے۔ اغلبًا اپریل ۱۹۴۸ء میں جماعت اسلامی کے زیر اہتمام پاکستان میں جو پہلا جلسہ عام موبہنی روڈ لاہور پر واقع خالصہ ہائی سکول کے میدان میں ہوا تھا اس میں میں نے پہلی بار مولانا مودودی اور مولانا اصلاحی کی

منفصل تقاریر برآہ راست سنیں۔ مولانا مودودی کی تقریر کا عنوان تھا "مطلوبہ نظام اسلامی" اور اصلاحی صاحب کی تقریر کا موضوع تھا "آزادی کے اسلامی تقاضے"۔ اور ان دونوں بزرگوں کی ذیڑھ ذیڑھ دو دو گھنٹوں کی تقریروں کے دوران میری آنکھوں کے کیرے کے ذریعے ان کی اُس وقت کی شبیہوں کا جو عکس میرے شور کی سطح پر مرتمم ہوا تھا وہ میرے ذہن کے "حافظ خانے" میں تاحال محفوظ ہے۔ تاہم اس وقت تک ان دونوں بزرگوں کے ساتھ تعلق کی نویت یہ تھی کہ اپنے اور ان کے مابین محبت و عقیدت کے انتہائی قرب کے باوصاف مقام اور مرتبے کا طویل اور ناقابلی عبور فاصلہ حائل معلوم ہوا تھا اور دور سے ان کی زیارت کرتے ہوئے میں بالکل ایسے محسوس کرتا تھا جیسے کسی بلند و بالا فصیل کے دامن میں کھڑا سراو نچا کئے اس کی کسی بلند برجی کو دیکھ رہا ہوں۔

لیکن جلد ہی یہ فاصلے کم ہونے شروع ہو گئے۔ اس کا ایک سبب تو بالکل فطری اور ریاضیاتی تھا یعنی یہ کہ ۷۴ء میں میری عمر ۱۵ سال تھی اور مولانا مودودی کی ۴۳ سال۔ گویا کہ نسبت ایک اور تین کی تھی۔ لیکن ۶۰ء میں مولانا کی عمر ۲۵ برس کی تھی اور میری ۲۸ برس گویا نسبت کم ہو کر ایک اور دو کی رہ گئی۔ لیکن دو سرا اور اہم تر سبب یہ ہوا کہ بعض اسباب سے میں جماعت اسلامی اور جمعیت طلبہ کے حلقوں میں نمایاں ہو گیا اور اس طرح ان "اکابر" کی نگاہوں میں بھی آگیا۔ اور اس طرح فاصلے کم ہوتے چلے گئے۔

ہوا یوں کہ جیسے ہی میں نے ایف ایس سی پاس کر کے لگنگ ایڈورڈ میڈیکل کالج لاہور میں ایم بی بی ایس کلاس میں داخلہ لیا میں نے اپنی رہائش بھی کالج کے ہائل میں منتقل کر لی اور اس طرح اب میرا باطھ جماعت اسلامی کی بجائے اسلامی جمعیت طلبہ سے قائم ہو گیا۔ اور چونکہ مجھے مسلم اشوڈ ٹس نیڈریشن میں کام کا خاصا عملی تجربہ حاصل تھا، لہذا میں جمعیت میں ایک دم فعال اور سرگرم ہو گیا اور سال اول کے

دوران ہی مجھے جمیعت لاہور کے حلقوں میڈیکل کالج کا ناظم بھی مقرر کر دیا گیا۔ اور اکثر دینیت جمیعت کے اجتماعات میں درس قرآن کی ذمہ داری بھی میرے ہی پرداز ہونے لگی۔

اُدھر موسم گرمائی تعطیلات میں میں والدین کے پاس منتظری (حال ساہیوال) جاتا تھا تو وہاں کی مقامی جماعت کے ساتھ سرگرمی سے کام کرتا تھا اور میرے درس قرآن کا کچھ ایسا شرہ جماعت کے قریبی حلقوں میں ہو گیا تھا کہ وہاں بھی تمام ترکم علمی اور فومنی کے باوجود درس قرآن کی ذمہ داری مجھے پر ڈالی جاتی تھی۔

۱۵۰ میں مولانا مودودی نے پنجاب کے صوبائی انتخابات کے ضمن میں پورے صوبے کا تفصیلی اور طوفانی دورہ کیا تو اس کے سلسلے میں منتظری میں میں نے نایاب تندیس سے کام کیا۔ مجھے اب تک یاد ہے کہ روزنامہ "تہذیم" کا انتخابات نمبر میں نے تانگے پر لاوڑا پیکر لگا کر اس میں شائع شدہ پنجابی نظمیں ترجمے سے پڑھتے ہوئے پورے شرکا چکر لگا کر فروخت کیا تھا۔ اور پھر جب مولانا مودودی اس دورے کے سلسلے میں منتظری تشریف لانے والے تھے تو میں نے برادرم نبی احمد خاں لودھی (جو آب حکومت پاکستان کے شعبہ اطلاعات سے متعلق ہیں) کی معیت میں ایک کار پر لاوڑا پیکر نصب کر کے منتظری سے عارف والا، وہاں سے پا کٹن اور پھر وہاں سے واپس منتظری کا تقریباً ایک سو میل کا سفر اس شان سے کیا تھا کہ پورے راستے کے دوران سرک کے قریب کی تمام آبادیوں اور دیہات میں چھوٹی چھوٹی تقریروں کر کے لوگوں کو مولانا کے جلنے میں شرکت کی دعوت دی تھی، جس کا خاطر خواہ نتیجہ بھی برآمد ہوا تھا اور دیہات سے کثیر تعداد میں لوگ مولانا کی تقریرنے کے لئے منتظری آئے تھے۔ یہ دوسری بات ہے کہ منتظری کے آس پاس کے دیہات کے باشندے، بالخصوص وہ جنہیں عرف عام میں "جانلگی" کہا جاتا ہے، مولانا کی شستہ اردونہ سمجھ سکے اور مایوس ہو کر لوٹ گئے۔ اس موقع پر میں نے مولانا مودودی کو برادرم علی احمد کے تعاون سے منتظری کے طلبہ کی جانب سے ایک حصہ اسے بھی دیا تھا جس میں ایک باضابطہ "سپانسنامہ" بھی مولانا کی

خدمت میں پیش کیا گیا تھا، جو لکھا بھی میں نے تھا اور پڑھا بھی میں نے نہیں تھا۔ (اور غالباً جماعت اسلامی کی تاریخ میں "سپا ناموں" کی "بدعت" کا آغاز اسی سے ہوا تھا جس پر بعد میں مجھے ہمیشہ شرمندگی کا احساس ہو تا رہا।)

اس موقع پر او کاڑہ میں جو اجتماع جماعت اسلامی کے زیر انتظام ہوا تھا اس میں بھی میں نے طلباء کا ایک علیحدہ اجلاس منعقد کرایا تھا جس میں میں نے مولانا کی موجودگی میں اپنی پہلی ارتتاحی تقریر کی، جس سے مولانا بابت خوش ہوئے اور انہوں نے اس کی دل کھوں کر حسین فرمائی اور اس طرح میں ذاتی طور پر ان کی نگاہوں میں آتا چلا گیا۔

۱۵ء میں جب ایکش بانٹھل منعقد ہوئے تو وہ میرے میدی یکل کی تعلیم کے دوران کے مشکل ترین امتحان (یعنی فرشت پروفیشنل) کے دن تھے۔ لیکن پاکستان میں اسلامی نظام کے قیام کی جو دھن اس زمانے میں جماعت اور جمیعت کے ہر کارکن پر سوار تھی اس کے زیر اثر میں نے بھی رات و دن ایک کر کے محنت کی اور اپنی تعلیم اور کیری کے کسی خیال کو زہن کے قریب نہ آنے دیا۔ لیکن پھر جب اس میں جماعت کو شدید ناکامی کا منہ دیکھنا پڑا تو کچھ اس کے صدرے کے باعث اور کچھ اس لئے کہ اس کے فوراً بعد رمضان المبارک کا مینہ آگیا اور اس کے فوراً بعد امتحان ہوا، میری صحت جواب دے گئی۔ اور ابھی امتحان کے تحریری پر چھی ہوئے تھے اور پر یکیکل بالی تھے کہ مجھ پر نائیغا نہ کا حملہ ہو گیا۔ نتیجہ اس کے باوجود کہ تحریری پر چوں میں میں نے پوری کلاس میں اول پوزیشن حاصل کی تھی، مجھے پورا امتحان (ستمبر ۱۵ء میں) دوبارہ دیا چڑا۔ (اور الحمد للہ کہ یہ میرے پورے تعلیمی کیری کا اپنی نوعیت کا واحد واقعہ ہے।)

اوخر ۱۵ء سے اوخر ۱۵۳ء تک، دو سال کا عرصہ میرے مولانا مودودی سے انتہائی قرب کا زمانہ ہے۔ جس کے دوران مجھ پر مولانا کی بزرگانہ شخصیتیں اور مرتبیاں

عنایتیں اس حد کو پہنچ گئیں کہ عمر اور مقام و مرتبے کے "بُعْدَ الْمَشِيرَقَيْنَ" کے علی الرغم بے تکلفی کا عالم یہ ہو گیا کہ "بِاهِی" گفتگو میں طنز و مزاح کا استعمال بھی "دو طرفہ" ہونے لگا۔

نومبر ۱۹۴۵ء میں اسلامی جمیعت طلبہ پاکستان کے سالانہ اجتماع کے موقع پر جو جلسے عام واپی۔ ایم۔ سی۔ اے ہال لاہور میں منعقد ہوا، اس میں جو تقریر میں نے مولانا امین احسن اصلائی کی زیر صدارت کی اس کاجمیت اور جماعت کے خلقوں میں بہت شرہ ہوا۔ خود مولانا اصلائی نے اس کی نمایت دل کھوں کر تحسین و تعریف کی۔ چنانچہ جماعت کے مرکز کے حلقوں میں بھی اس کا بہت چرچا ہوا۔ (یہ تقریر طویل عرصے تک "ہماری دعوت اور ہمارا طریق کار" کے عنوان سے جمیعت کے دعویٰ لزیج پر کا "جز ولایتک" رہی۔ اور اغلب اب بھی ہے।)

غالباً یہ اسی کا نتیجہ تھا کہ او اخود سمبر ۱۹۴۶ء میں جب میں نے لاہور میں جمیعت کے زیر اہتمام ایک "تریتیت گاہ" منعقد کی جس میں درس قرآن مولانا اصلائی نے دیا اور درس حدیث مولانا مودودی نے تو اس کے بالکل آغازی میں میں نے محسوس کر لیا کہ مولانا مودودی کے دل میں میرے لئے شدید محبت و شفقت موجود ہے اور میں ان کی خصوصی توجہ اور اتفاقات کا مرکز ہوں۔ میرے لئے اس احساس میں جو سرور اور کیف مضر تھا اس کا اندازہ ہر شخص باسانی کر سکتا ہے۔ واقعہ یہ ہے کہ میری زندگی کے وہ دوں دن جو ۲۲/۳۰ دسمبر ۱۹۴۶ء ان بزرگوں کی شفقت و عنایت کے سائے میں بہر ہوئے "حاصلِ زیست" نہیں تو ایک متارع گرانیا یہ ضرور ہیں۔ اس لئے کہ ایک تو انہی دنوں کے دوران میرا "تدبیر قرآن" کے فراہی "کتب فکر" سے ابتدائی تعارف ہوا۔ اور دوسرے ان ہی ایام کے قریب قیم کے نتیجے میں مولانا مودودی سے "بے تکلفی" کا آغاز ہوا، اور بعد و نسل کے سارے جوابات اٹھتے چلے گئے۔

مولانا مودودی کی جانب سے بے تکلفی کا اندازہ اس واقعے سے ہو سکتا ہے کہ ایک روز میں نے مولانا سے عرض کیا کہ "آج آپ ہمیں اپنے کچھ حالاتِ زندگی سنائیے ا"

تو مولانا نے بے ساختہ فرمایا "گویا آپ لوگ چاہتے ہیں کہ میں اپنا مولود شریف خود پڑھوں؟" جس پر ایک فرمائشی قصہ پڑا۔

ادھر اپنی بے تکلفی یا "کرم ہائے تو مار اکر دستاخ" کے مصدق "گستاخی" کی یہ مثال قابل ذکر ہے کہ تربیت گاہ کے آخری دن ہم نے جلد اساتذہ اور مرتبی حضرات کے لئے دعوت طعام کا اہتمام کیا۔ توجہ میں نے مولانا مودودی سے اس کا ذکر کیا اور انہیں شرکت کی دعوت دی تو انہوں نے فرمایا : "اچھا۔ لیکن پھر میں بھی کوئی چیز لے کر آؤں گا"۔ اس پر میں نے بلا جھک کہا کہ "اگر یہ بات ہے تو پھر ہم لوگ مرغی پکار ہے ہیں، آپ بھی کوئی مقابلے کی چیز لے کر آئیے گا"۔ اگرچہ مولانا نے "مجھے اس کا یہ بھرپور" جواب دے کر محفل کو ز عفران زار بنا دیا کہ "مرغی کے مقابلے کی چیزوں میں ہے"۔

نومبر ۱۹۴۶ء کے سالانہ اجتماع میں بھج پر جمیعت کی دواہم ذمہ داریوں کا بوجو جو ڈال دیا گیا تھا۔ ایک جمیعت لاہور کی نظمات کا۔ اور دوسرے جمیعت ہنjab کی نظمات کا۔ اور واقعہ یہ ہے کہ اس سال میں نے جس جوش و خروش اور تندری سے کام کیا اس کا قصور اب کرتا ہوں تو خود مجھے حیرت ہوتی ہے۔ جمیعت اگرچہ قائم بھی لاہوری میں ہوئی تھی اور وہیں کئی سال تک اس کا مرکز قائم رہا تھا لیکن اُس وقت تک لاہور میں اس کی حیثیت طلبہ کے ایک لزیری سرکل سے زیادہ نہ تھی۔ اور بقیہ ہنjab میں تو اس کا کمیں نام و نشان تک موجود نہ تھا۔ لے دے کر صرف راولپنڈی میں ایک جمیعت تھی جو کبھی ماضی میں کسی قدر فعال رہی تھی لیکن اس وقت اس کے صرف کچھ "آثار" باقی تھے اور وہ بھی نمائیت خستہ اور بو سیدہ حالت میں۔ یہی وجہ ہے کہ ایک سال قبل جمیعت کا مرکز لاہور سے کراچی منتقل ہو گیا تھا۔ گویا یہ تعلیم کر لیا گیا تھا کہ ہنjab میں جمیعت نہم مردہ حالت میں ہے۔ لیکن الحمد للہ کہ میں نے جیسے ہی اس کا چارج سنبھالا اس میں زندگی کے آثار ظاہر ہونے شروع ہو گئے۔ چنانچہ میں نے "تربیت گاہ" سے فارغ ہوتے ہی جنوری ۱۹۵۲ء میں پورے ہنjab کا ایک طوفانی دورہ

کیا، جس کے دوران کا ایک واقعہ توبت ہی دلچسپ اور قابل ذکر ہے۔

ہو ایوں کہ میں اور برادرم نذیر احمد خالد (جو مجھ سے دو سال جو نیز تھے) اور آج کل ایک غیر ملکی دو اساز فرم میں اہم عمدے پر فائز ہیں) سیالکوٹ کے دورے کے لئے صحیح چار بجے لاہور سے نکلے۔ ملے یہ تھا کہ سکولوں میں تقریریں وہ کریں گے اور کالجوں میں نئی کروں گا۔ انہوں نے اپنی تقریر خوب مخت سے تیار بھی کر لی۔ لیکن سیالکوٹ میں جب پہلے ہائی اسکول میں جلسہ ہوا اور پانچ سات سو طلبہ اور پہنچیں تھیں اساتذہ کا "ٹھانٹیں مارتا ہو اسندہ" ان کے سامنے آیا تو ان کی گھمگھی بعدہ گئی۔ اور چند جملے کرنے کے بعد وہ یہ کہ کر بینہ گئے کہ یقینہ تقریر اسرار احمد صاحب کریں گے۔ میرے لئے ظاہر ہے کہ یہ ایک ناگمانی آفت سے کم نہ تھی لیکن الحمد للہ کہ میں نے صورت حال کو سنبھال لیا۔ نتیجہ یہ تکا کہ ایک دن میں نئی نئی سیالکوٹ میں تقریریں کیں اور دو کالجوں میں۔ ایک تدبیم مرے کالج (جو ان ہی دنوں قائم HARRIS COLLEGE) اور دوسرے جناح اسلامیہ کالج (جو ان ہی دنوں قائم MURRAY COLLEGE) ہوا تھا اور اس کا غالباً پہلا ہی سال تھا)۔ اور صورت یہ رہی کہ ایک درسگاہ سے نکلے تو فوراً دوسری میں جادا خلی ہوئے۔ نتیجہ یہ پورے دن کچھ کھانے پینے کا نہ ہوش آیا۔ موضع ملا۔ شام کو چار بجے فارغ ہوئے اور خیال ہوا کہ اب کچھ "خور دو نوش" کا معاملہ ہو گا تو جناب آسی ضیائی رامپوری نے اطلاع دی کہ لاہور کے لئے آخری بس کی روائگی کا وقت ہو چکا ہے۔ چنانچہ اسی طرح خالی پیٹ لاہور والی ہو گئی، جہاں رات گئے پہنچنے کے باعث ہائل کا پکن بند ہو چکا تھا۔ چنانچہ رات بھی ویسے ہی خالی پیٹ بس ہوئی۔ بہر حال میری اس بھاگ دوڑ اور مخت و شفقت کا یہ نتیجہ تکا کہ ملکہ بخاں میں جمعیت ایک دم فعال اور نمایاں ہو گئی۔ اور اب اس کی حیثیت طلبہ کے ایک نہ ہی اور لڑکی سرکل سے بڑھ کر اسلامی تحریک کی ہو گئی۔ ظاہر ہے کہ اس کی اطلاعات مولانا مودودی کو بھی بخاں کے طول و عرض سے مل رہی ہوں گی۔ اور اس کے نتیجے میں ان کے دل میں میرے لئے شفقت و محبت کے جذبات بڑھ رہے ہوں گے، جس کا ایک

نمایاں اظہار بھی اُنہی دنوں ہو گیا۔

فروری ۱۹۵۲ء میں میں نے لاہور میں جمیعت پنجاب کا ایک سماں اجتماع منعقد کیا۔ اور اس موقع پر برکت علی اسلامیہ ہال میں میں نے خود مولانا ہی کے زیر صدارت وہ تقریر کی جو جمیعت کے لٹریچر میں "ہم اور ہمارا کام" کے عنوان سے شامل ہے، تو مولانا نے اسے بہت سراہا۔ ان کے دو فقرے میری لوح قلب پر تاجال نقش ہیں۔ ایک یہ کہ "پاکستان کے طلبہ کے حالات کا جو نقش آپ نے کھینچا ہے وہ آپ ہی کی زبان سے موزوں تھا۔ یہی باتیں اگر ہم کہتے (واضح رہے کہ اس محفل میں مولانا اصلاحی بھی موجود تھے) تو طلبہ کو شکایت ہو سکتی تھی" اور دوسرا یہ کہ "آپ نے اپنی اس تقریر میں جو کچھ کہا ہے ہم بھی اس سے زیادہ اور کچھ نہیں کہ سکتے۔ بس تھوڑا سا فرق صرف شخصیت کا باقی رہ جاتا ہے!" مجھے اُس وقت بھی پورا احساس تھا کہ مولانا یہ باتیں میری حوصلہ افزائی کے لئے فرمائے ہیں لیکن بہر حال اس میں محبت و شفقت اور اپنا بیت کے احساس کا جو رس گھٹا ہوا تھا میرے لئے اصل اہمیت اس کی تھی۔

۱۹۵۲ء کی موسم گرمائی تقطیلات میں میں نے۔

"شرف گرچہ شد جائی ڈلنش

خدا یا آں کرم بارے دگر گئی"

کے مدد اور سبیرا ہو کی تربیت گاہ کے لفظ کو مکرر اور دو بالا کرنے کے لئے پھر ایک طویل تر تربیت گاہ منعقد کی اور ایک بار پھر مولانا میں احسن اصلاحی سے درسِ قرآن حاصل کیا اور تدبیر قرآن کے اصول و مبادی سکھے اور "ترکیہ نفس" پر پہنچنے۔ اور مولانا مودودی سے درسِ حدیث حاصل کیا اور مختلف تحریکی مسائل پر تفصیلی گفتگو ہیں۔ اور آزادانہ تباہ خیال ہی نہیں باقاعدہ بحث و تھیجس کے ذریعے دعوتی اور تحریکی معاملات میں بصیرت حاصل کی۔ اس دوسری تربیت گاہ کا یہ پہلو بھی قابل ذکر ہے کہ اس کے دوران ہم نماز تجد مولانا مودودی کی امامت میں ادا کرتے رہے۔ اور تجد کے انوار و برکات سے متعین ہونے کے ساتھ ساتھ مولانا کی

دلاویز ترتیل سے محفوظ ہوتے رہے۔ اور اس کے دوران میرے لئے کسی قدر قابل فخر اور دوسرے ساتھیوں کے لئے حد درجہ قابل رشک بات یہ رہی کہ اکثر مولانا اپنے کمرے سے نگہ سرہ آ جاتے تھے اور پھر میری قراقلی ٹوپی پن کر نماز پڑھاتے تھے۔ (میری وہ ٹوپی بعد میں جمعیت کے احباب کے حلقوں میں بہت عرصے سے تک مشور رہی ۱)

اب صحیح یاد نہیں کہ یہ واقعہ دسمبر ۱۹۵۶ء کی تربیت گاہ میں پیش آیا تھا یا ۱۹۵۲ء کی موسم گرامیکی تعلیمات کی تربیت گاہ میں۔ لیکن ہے بہت دلچسپ اور قابل ذکر۔ اس کا پس منظر یہ ہے کہ ڈاروں کے نظریہ ارتقاء پر مولانا کی جو تحریر "تفہیمات" میں شامل ہے مجھے وہ پسند نہ تھی چنانچہ میں نے اس پر تربیت گاہ کے دوران مولانا سے محتکوں کی اور ان کا نقطہ نظر مزید وضاحت سے معلوم کیا۔ پھر میں نے مولانا اصلاحی صاحب سے بات کی تو انہیں کسی درجے میں نظریہ ارتقاء کا قائل پایا۔ بس یہاں سے میری "شرط" شروع ہو گئی۔ میں روزانہ مولانا اصلاحی سے نظریہ ارتقاء کے حق میں قرآنی دلائل اور استشادات حاصل کر لیتا اور پھر مولانا مودودی سے ان کی غایا پر بحث کرتا۔ مولانا میرے اس "علم قرآنی" سے جراث بھی ہوتے اور اس کی تحسین بھی فرماتے اور پھر اپنے اعتراضات وارد کرتے۔ میں اگلے روز وہ اعتراضات مولانا اصلاحی کے سامنے رکھتا تو وہ بھی حرمت آمیز سرت کا اظہار فرماتے اور اپنے موقف کے حق میں مزید دلائل دیتے۔ تربیت گاہ کے بغیر تمام شرکاء ان بحوث کو سننے اور محفوظ ہوتے اور میری "قرآن و ادنی" پر زیرِ بحث مکراتے بھی رہتے ہیں ۱)۔ یہ سلسہ کئی روز جاری رہا اور معلوم ہوتا ہے کہ اس کا چرچا جماعت کے مرکز میں بھی ہوا اور وہاں یہ راز کھل گیا کہ اصل معاملہ کیا ہے۔ یعنی یہ کہ یہ بحث طلبہ کے ساتھ نہیں بلکہ اصل مولانا مودودی اور مولانا اصلاحی کے مابین ہو رہی ہے، بواسطہ اسرار۔ چنانچہ جتاب یقین صدیقی نے ہمیں اس "شرط" سے روکا۔ اور اس پر قدرے سرزنش بھی کی۔ بہر حال میری سال بھر کی بھاگ دوڑ اور محنت و مشقت کا نتیجہ یہ نکلا کہ ۱۹۵۲ء کے

او اخیر میں جب اسلامی جمیعت طلبہ کا سالانہ اجتماع منعقد ہوا تو ایک تو اس موقع پر اجلاس عام کسی ہال میں نہیں بلکہ پہلی بار ایک کھلے میدان (یعنی گول باغ لاہور) میں ایک جلسہ عام کی صورت میں منعقد ہوا۔ اور دوسرے مجھے آئندہ سال (۱۹۵۲ء) کے لئے جمیعت کا آل پاکستان ناظم اعلیٰ منتخب کر لیا گیا۔ اور اس طرح ایک تو جمیعت کا مرکز دوبارہ لاہور منتقل ہو گیا اور دوسرے میرے مولانا مودودی سے مزید قریبی روابط کی راہ نکل آئی۔ اس لئے کہ مختلف تنظیمی اور تحریکی سائل پر مشورہ اور رہنمائی حاصل کرنے کے لئے میں اکثر مولانا کی خدمت میں حاضر ہوتا تھا، جماں میرے لئے کوئی روک ٹوک نہ تھی، بلکہ جماعت کے مرکز کے اکثر کارکن اس پر حیرت کا انعام بھی کرتے تھے اور کسی قدر رٹک (یا حد؟) میں بھی بدلاتے کہ اس کے باوجود کہ مولانا کی زندگی بست منضبط تھی اور وہ اپنے اوقات کارکی تختی سے پابندی نہ صرف خود کرتے تھے بلکہ دوسروں سے بھی کرواتے تھے، میرے لئے ان کا دروازہ ہر وقت کھلا تھا۔ یہاں تک کہ مجھے اچھی طرح یاد ہے کہ ایک بار میں اپنے چند ساتھیوں سمت مولانا کی خدمت میں رات کے گیارہ بجے حاضر ہوا اور مولانا نے ہمیں اپنی خوابگاہ میں شرف باریابی عطا فرمایا۔

فروری ۱۹۵۲ء میں منعقدہ اجتماع جمیعت پنجاب کا ذکر اور پر ہو چکا ہے۔ اس کا ایک اور واقعہ بھی بہت اہم اور قابل ذکر ہے اور آگے بڑھنے سے قبل اس کا تذکرہ مناسب رہے گا۔ ہوا یہ کہ مولانا نے جو تقریر اُس روز میری تقریر کے بعد فرمائی اس میں یہ الفاظ بھی تھے کہ ”میں چاہتا ہوں کہ آپ لوگ ایک جانب دعوتی اور تحریکی مشاغل میں بھرپور حصہ لیں۔ لیکن دوسری جانب اپنی تعلیم میں بھی دوسروں سے ہرگز یچھے نہ رہیں بلکہ اس میدان میں بھی اپنے ساتھی طلبہ سے آگے رہیں۔“ میں نے جب مولانا کی اس نصیحت کی روشنی میں اپنا جائزہ لیا تو محسوس کیا کہ یہ ایک ناقابلِ عمل بات ہے۔ چنانچہ میں اسی رات مولانا کی خدمت میں حاضر ہوا اور میں نے تفصیل کے ساتھ عرض کیا کہ آپ نے جو کچھ فرمایا ہے وہ سر آنکھوں پر لیکن یہ ہے ناممکن العمل۔ میں

نے پر ائمہ سے اُس وقت تک کا پورا ریکارڈ مولانا کے سامنے رکھ دیا کہ میں نے پر ائمہ میں بھی وظیفہ حاصل کیا تھا، پھر مذکول کے دریکلرا فائل کے اتحان میں بھی وظیفہ حاصل کیا، پھر میزرك میں میں تھوڑہ بخوبی کے تمام مسلمان طلباء میں چوتھے نمبر پر تھا اور میرے اپنے اسکول میں جو طالب علم میرے بعد وہ مرے نمبر پر تھا اس کے اور میرے نمبروں میں ۹۰ کا فرق تھا (میں نے گل ۸۵۰ میں سے ۱۸۷ نمبر حاصل کئے تھے اور اس نے ۸۲۸) بعد ازاں میں نے ایف ایس سی میڈیکل میں نمایاں پوزیشن حاصل کی اور میرٹ (MERIT) سکارشپ حاصل کیا، پھر میڈیکل کالج میں فرست ایئر میں میں کلاس میں اول رہا اور ایک مزید وظیفہ بھیجئے ملا (چنانچہ میڈیکل کالج کے سال دوم کے دوران میرے پاس دو وظائف تھے)۔ لیکن اب جسمت کی جو کوئاں ڈمڈا ریاں میرے کاندھوں پر آگئی ہیں ان کے پیش نظر میرے لئے ناممکن ہے کہ میں اپنی اس پوزیشن کو برقرار رکھ سکوں۔ تو فرمائیے کہ میں کیا کروں؟۔۔۔ اس پر مولانا نے نہ صرف یہ کہ کھلے دل کے ساتھ اپنی غلطی کو تسلیم کیا بلکہ پوری صفائی کے ساتھ اعتراف فرمایا کہ۔۔۔ ”میرا اپنا حال یہ ہے کہ جب سے جماعت اسلامی کی تحریک عواید دور میں داخل ہوئی ہے میرا مطالعہ بالکل منقطع ہو چکا ہے اور اب میں صرف اپنے سابقہ مطالعے سے کام چلا رہا ہوں!!“۔۔۔ کسی کو یہ شبہ نہ ہو کہ مولانا کے الفاظ بھیجئے تا حال جوں کے توں کیسے یاد رہ گئے کہ میں انسیں داوین یعنی (INVERTED COMMAS) کے ساتھ نقل کر ہوں۔ واقعہ یہ ہے کہ مولانا کے یہ الفاظ میرے لوح قلب پر کندہ ہیں، اس لئے کہ میری اپنی زندگی کے آئندہ رخ کی محیثیں میں ان کو فصلہ کن دخل حاصل ہے۔ اور میں نے اپنی زندگی میں دنیوی مستقبل (CAREER) اور پیشہ و فن (PROFESSION) کو ٹانوی درج کر دیئے اور دعوت و اقامت دین کی جگہ وجد کو اولیت دیئے کافیسلہ غیر شوری طور پر نیم دلی کے ساتھ نہیں بلکہ پوری طرح جانتے بوجھتے اور خالص شوری طور پر کیا تھا اور اس میں مولانا کے ان الفاظ کو بھی اہم دخل حاصل ہے۔۔۔

۱۹۵۳ء کو پاکستان کی تاریخ میں انتہائی اہمیت حاصل ہے۔ اس لئے کہ اس کے دوران ایک جانب تو پاکستان کی عوامی سیاست کے میدان میں وہ عظیم پنگاسہ خیز تحریک برپا ہوئی جس نے بیشہ کے لئے پاکستانی سیاست کی گاڑی کو پہنچی سے اتار کر رکھ دیا۔ چنانچہ پاکستان میں پہلی بار ایک محدود پیمانے پر مارشل لاءِ نافذ ہوا۔ اور دوسرا طرف پاکستانی طلبہ میں بھی باسیں بازو کے عناصر نے عظیم ترین اہل چل پیدا کی جس کے نتیجے ڈورس اثرات مرتب ہوئے۔

۱۹۵۳ء کی ایئٹی قادیانی تحریک کا آغاز تو مجلس احرار کے ان زعماء نے کیا تھا جو ۲۷ میں قیام پاکستان کی صورت میں جو نکست فاش انہیں ہوئی تھی اس کے زیر اثر پورے چھ سال منقار زیر پر رہے تھے اور اب اچانک ایئٹی قادیانی تحریک کا علم اخھائے منظر عام پر ظاہر ہوئے تھے۔ لیکن بعد میں اس میں دوسرے نہ ہی عناصر بھی پکھ دلی آمدگی کے ساتھ اور کچھ بجورا شامل ہوتے چلے گے۔ دلی آمدگی کے ساتھ شامل ہونے والوں میں سرفہرست حلقہ دیوبند کے وہ علماء کرام تھے جو مولانا حسین احمد مدینی کی زیر قیادت کا گرس کے ہمزاں رہے تھے۔ اور حالات کے دباو کے تحت شامل ہونے والوں میں نمایاں اولاً حلقہ دیوبند کے مسلم لیگی علماء اور یا نیا بریلوی مکتب فکر کے علماء و زعما تھے۔ جماعت اسلامی اور مولانا مودودی اس معاملے میں بالکل حیر نے تاپ و صل دارم نے طاقتِ جدائی "والے تھے میں بتلا ہو گئے تھے" اس لئے کہ جماعت کی تاسیس جن اصولی نظریات کی بنیاد پر ہوئی تھی ان کی رو سے اس کا اس تحریک میں حصہ لینا کسی طور سے صحیح نہ بتتا تھا۔ لیکن سیاسی اکھاڑے میں اتر جانے کے باعث عوامی دباو کو بالکل نظر انداز کر دینا بھی اس کے لئے ممکن نہ تھا۔ چنانچہ اس کا معاملہ مسلسل "نیئے دروں نیئے بروں" کا رہا، ایئٹی یہ کہ "بظاہر" تحریک میں شامل بھی ہیں لیکن "باظن" اس سے علیحدہ اور بربی بھی ہا۔ بحال اس وقت پیش نظر اس طویل اور تکمیل داستان کی تفصیل بیان کرنا نہیں بلکہ اس واقعے کا اظہار ہے کہ اُس

زمانے میں میرانہایت قریبی رابطہ مولانا سے قائم رہا اور اس پورے معاملے کے دوران کی نشیب و فراز کا علم مجھے بست قریب سے ہوتا رہا۔ مجھے خوب اچھی طرح یاد ہے کہ جس روز "متحده مجلس عمل" نے "راست اقدام" یعنی "Direct Action" کے آغاز کا اعلان کیا اور جماعت اسلامی کی جانب سے یہ بیان اخبارات میں شائع ہوا کہ ہم اس راست اقدام میں تو شریک نہیں ہیں "البتہ ہم نے اپنے حصے کا کام اپنے ذمے لے لیا ہے" اس روز میں مولانا کی خدمت میں حاضر ہو اتو وہ بست خوش اور ہشاش بثاش تھے اور میں نے پہلی بار ان کی زبان سے انگریزی کا ایک محاورہ سن۔ مولانا نے فرمایا: "ہم اس پوری صورت حال سے With Flying Colours نکلے ہیں!" — لیکن افسوس کہ مولانا کی یہ خوش فہمی بست عارضی ثابت ہوئی اور نہ صرف یہ کہ حکومت کے "جوابی اقدام" کی لپیٹ میں دوسرے علماء و زعماء کے ساتھ ساتھ مولانا بھی آگئے بلکہ وقت کے بعض "فراعن" نے جو موقع کی تاک ہی میں تھے بھرپور وار کیا اور مولانا پر مارش لاء کے تحت فوٹی عدالت میں مقدمہ قائم کر دیا۔

یہ زمانہ، جمیعت اور جماعت کے ہزاروں کارکنوں کی طرح مجھ پر بھی رنج و غم کی شدت اور حزن و ملال کے غلبے کا تھا۔ (۵۳ء کو عبد حاضر کی اس اسلامی تحریک کا جو جماعت اسلامی کے تحت جاری تھی "عام الحزن" قرار دیا جائے تو یہ بات غلط نہ ہوگی) جب تک لاہور سٹریل جیل میں مقدمے کی سماعت جاری رہی میں روزانہ وہاں جاتا رہا اور مقدمے کی کارروائی سننے کے ساتھ مولانا کی زیارت سے مشرف ہوتا رہا اور ان کے صبر و سکون سے خود اپنے جذبے اور ولولے کے لئے حرارت حاصل کرتا رہا۔ چودھری نذیر احمد مرحوم کا "دفاع" میرے اندازے میں اتنا جاندار نہ تھا جتنی توقع تھی۔ جبکہ سرکاری وکیل (غالباً اعون صاحب) کا آخری جوابی حملہ بست زور دار تھا۔ اور میرا دل اسی وقت ڈوب سا گیا تھا۔ تاہم جب تک فیصلے کا اعلان نہ ہوا ایک امیدی قائم رہی۔ لیکن جب پھانسی کی سزا کا اعلان ہوا تو اعصاب پر بجلی سی گری اور

ایک بار تو دنیا انڈھیر ہو گئی اُس وقت جو کیفیت ہم سب کی تھی وہ ناقابل بیان ہے۔
تاہم ہایوی کے اس غلبے اور رنج و غم کے اس گھٹاؤپ انڈھیرے میں ہم سب کے لئے
جو چیز نہایت ہمت افزا اور حد درجہ حوصلہ بخش تھی وہ یہ کہ مولانا نے پھانسی کی سزا کا
حکم بھی نہایت صبر و سکون کے ساتھ سنائے اور بعد میں بھی پھانسی کے سزا یافتہ قیدیوں کے
محضوں کپڑے پہننے سے لے کر کال کو ٹھہری میں داخل کئے جانے اور وہاں موت کے
انتظار کے صبر آزمائیں میں کسی بھی مرحلے پر ان کے پائے ثبات میں کوئی تزلیل پیدا
نہیں ہوا۔

میں اُن دنوں لاہور سے جمیعت کے زیر اہتمام پندرہ روزہ "عزم" شائع کیا کرتا تھا
جس کی ادارت کے فرائض میں اور ڈاکٹر سید اسلم (حال، اسٹینٹ پروفیسر، انسٹی
ٹیوٹ آف کارڈیو و سکلر ڈیزیز، کراچی) مشترکہ طور پر سراجام دیتے تھے۔ میں نے
اس موقع پر اس میں ایک تھضرت جگر مراد آبادی کی وہ غزل شائع کی جو ایسے محسوس
ہوتا تھا کہ خاص اسی موقع کے لئے کسی بھی تھی۔

یہ صحن و روش یہ لالہ و گل ہونے دو جو ویراں ہوتے ہیں
تخریب جنوں کے پردے میں تعمیر گلتاں ہوتے ہیں
بیدار عزم ہوتے ہیں، اسرار نمایاں ہوتے ہیں
جتنے وہ تم فرماتے ہیں سب عشق پر احسان ہوتے ہیں
یہ خون جو ہے مظلوموں کا ضائع تو نہ جائے گا، لیکن
کتنے وہ مبارک قطرے ہیں جو صرف بماراں ہوتے ہیں

اور

جو حق کی خاطر جیتے ہیں مرنے سے کہیں ڈرتے ہیں مگر
جب وقت شہادت آتا ہے دل سینوں میں رقصان ہوتے ہیں!
اور دوسرے جانب رئیس امر ہوئی کا ایک قطعہ بھی جو روز نامہ جنگ میں شائع ہوا تھا
تو وہ سے تصرف کے ساتھ شائع کیا ہے۔

وہ وقت آیا کہ ہم کو قدرت ہماری سی و عمل کا پھل دے
تا رہی ہے یہ ٹلکتی شب کہ صبح نزدیک آ رہی ہے،
ابھی ہیں کچھ امتحان باقی، فلاکتوں کے نشان باقی
قدم نہ پیچھے نہیں کہ قسمت ابھی ہمیں آزمائی رہی ہے ا
سیاہیوں سے جزیں نہ ہوتا، غموں سے اندوں نہیں نہ ہوتا
انہی کے پردے میں زندگی کی نئی تحریر جگھا رہی ہے
رئیسِ اعلیٰ نظر سے کہہ دو کہ آزمائش سے جی نہ ہاریں
ہے سمجھتے ہو آزمائش دی تو گہری بنا رہی ہے ।

اس کے آخری شعر کوئی نے "رئیس" کی زیر کے ساتھ شائع کیا۔ گویا مصر عربیوں بن
گیا کہ ٹھہر "رئیسِ اعلیٰ نظر سے کہہ دو کہ آزمائش سے جی نہ ہاریں؟" اور اس طرح
یہ تحریک کے ایک ادنیٰ کارکن کی جانب سے پیغام بن گیا تحریکِ اسلامی کے قائد و
رئیس کے نام ॥

بہر حال خدا خدا اکر کے رنج و غم کے یہ بادل چھٹے، مولانا کی سزا میں تخفیف ہوئی
اور اگرچہ طویل اسیری کی جداگانی کا خیال سوبھان روح تھا تاہم یہ اطمینان ہو گیا کہ— یار
زندہ محبت باقی ।

دوسری جانب ۱۹۵۳ء یہی میں پاکستان کے طول و عرض میں سو شلسٹ نظریات اور
پائیں بازو کے رجحانات کے حوالی طلباء نے سراخایا اور ایک ملک گیر تحریک شروع کر
دی جس کا عنوان تھا : "طلباء کے مسائل اور مشکلات"۔ اس تحریک کا اصل مرکز
کراچی تھا اور وہاں ان عوام نے تقریباً تمام کالجوں کی یونیورسٹیوں پر قبضہ کر کے ایک "نین
انکلیاتی ادارہ" INTERCOLLEGiate BODY کے نام سے قائم کیا جس کا
خفف I.C.B. تھا اور طلباء کے مسائل اور مشکلات کے حوالے سے بھرپور ابھی نیشن
شروع کر دیا۔ اُس وقت کی کراچی جمیعت کی قیادت نے اس صورت حال سے باہیں طور

عده برآونے کی سی کی کہ اپنے پرچے "اسٹوڈنٹس و اکس" (STUDENTS VOICE) کو طلباۓ کے سائل کا سب سے بڑا ٹیکنریور (CHAMPION) ہنا دیا جس نے گویا جلتی پر تھل کا کام کیا۔ لیکن جب ابھی نیشن کی آگ پوری طرح بھر کی تو معلوم ہوا کہ اس کی قیادت میں جمیعت کا کوئی حصہ نہیں ہے۔ بلکہ قیادت ٹھل کی ٹھل I.C.B کے ہاتھ میں ہے۔ میں لاہور میں بیٹھا اس صورتِ حال کو سخت پریشانی اور اضطراب کے ساتھ دیکھ رہا تھا۔ لیکن چونکہ جمیعت کے وسائل ان دونوں بہت محدود تھے اور ہواتی سفر تو بالکل ہی خارج از بحث تھا، لہذا اس کے باوجود کہ ناظمِ اعلیٰ میں تھا اور میرے نزدیک جمیعت کراچی کی یہ روشن سخت غلط تھی تاہم میں بالکل اثر انداز ہونے کی پوزیشن میں نہ تھا۔ ان دونوں میں بارہ مولانا کی خدمت میں خاص اس مسئلے میں رہنمائی حاصل کرنے کے لئے حاضر ہوا۔ تو اگرچہ وہ خود اپنے معاملات اور اپنی قادریاتی تحریک سے پیدا شدہ وسائل میں بہت ابھی ہوئے تھے تاہم میری باتیں پوری توجہ اور غور سے سنتے اور میرے ساتھ اتفاق رائے کا اظہار فرماتے، لیکن ایک تو خود اپنی مصروفیات اور پریشانیوں کے باعث اور دوسرا اس بتا پر کہ جمیعت قانوناً جماعت کے تابع نہ تھی اس ضمن میں اثر انداز ہونے سے مendumri کا اظہار فرماتے۔

تاہم جب کراچی کے قائدین کراچی میں اپنی نیٹ کے جھنڈے لراتے عازم پنجاب ہوئے تو میں نے آگے بڑھ کر ملکانہ میں ان کا بھرپور "خیر مقدم" کیا۔ اور پھر لاہور، لانچپور (حال فیصل آباد) اور راولپنڈی ہر جگہ ان کا پیچھا کر کے ان کی مہم کو بالکل ناکام بنا دیا۔ اگرچہ لاہور کے بعض طلباء کی جانب سے مجھے قتل کی دھمکیاں بھی موصول ہوئیں اور خود جمیعت لاہور کے بعض عناصر بھی میرے اس طرزِ عمل کے مخالف رہے، لیکن الحمد للہ کہ مولانا مودودی نے میرے اس طرزِ عمل سے پورا اتفاق فرمایا، اس پر ہر طرح صاد کیا، اور وہ میری ہر طرح سے بہت افزاںی فرماتے رہے، تا آنکہ وہ خود اس نیٹ سے میں گرفتار ہو گئے جس کا ذکر اور آچکا ہے۔

تاہم اس مسئلے پر میرے اور کراچی جمیعت کی اُس وقت کی قیادت کے درمیان

شدید اختلافِ رائے پیدا ہو گیا جس میں بعد میں بعض دوسری چیزوں بھی شامل ہو گئیں اور ٹھیک و سچ سے و سچ تر ہوتی چل گئی۔ نتیجتاً میں نے دورانِ سالہی جمعیت کی نظامتِ علیاً کی ذمہ داری سے علیحدگی اختیار کر لی اور آئندہ سالانہ اجتماع تک کے لئے ایک "قائم مقام ناظم اعلیٰ" کا تقرر کر دیا۔ اور آئندہ سالانہ اجتماع کے موقع پر جو نومبر ۱۹۵۳ء میں کراچی میں منعقد ہوا، جماں گیر پارک میں منعقدہ ایک جلسہ عام میں زیر صدارت ڈاکٹر عمر حیات ملک مرحوم ایک مفصل تقریر (جو ایک گھنٹہ چالیس منٹ پر پہلی ہوئی تھی) "طلاء کے مسائل اور ان کے حل" ہی کے موضوع پر کی جس میں اپنے نقطہ نظر کو پوری وضاحت کے ساتھ پیش کیا۔

اس تقریر کے بارے میں جو انتہائی تحسین آمیز جملے ڈاکٹر عمر حیات ملک نے کے وہ برادرم خلف اعلیٰ انصاری نے "اسشوڈ شش واکس" میں شائع شدہ روپورث میں درج کردیئے تھے۔ لیکن میرے لئے سب سے بڑھ کر مررت بخش اور حوصلہ افزای واقعہ یہ تھا کہ جیسے ہی میں تقریر ختم کر کے ڈائس سے بیچے اتر ایک عمر رسیدہ سفید رلیش بزرگ نے دوڑ کر مجھے گلے گالیا اور فرمایا : "جتنی دیر تم وہاں کھڑے تقریر کرتے رہے میں وہاں تمہاری بجائے مولانا مودودی کو دیکھتا رہا" کافی دیر تک اپنے سینے سے چٹائے رکھنے کے بعد جب انہوں نے مجھے علیحدہ ہونے کی اجازت دی تو میں نے دیکھا کہ ان کی آنکھوں سے آنسو جاری تھے جن سے ان کی داڑھی بھیگ گئی تھی۔ ان آنسوؤں میں غالباً مولانا مودودی کی اسی ری کا غم بھی شامل تھا اور اس بات کی خوشی بھی کہ جو شمع انہوں نے روشن کی ہے اس کی روشنی میں قدم آگے بڑھانے والے بہت سے نوجوان پیدا ہو گئے ہیں۔ یعنی۔

گئے دن کہ تھا تھا میں انجمن میں
یہاں اب مرے راز داں اور بھی ہیں ا



‘یاد یار مہرباں آیدے ہمے’

(۲۲ ستمبر ۱۹۷۲ء کا تحریر کردہ مضمون جو اکتوبر ۱۹۷۲ء کے ”میشاق“ میں شائع ہوا)

آج ۲۲ ستمبر ۱۹۷۲ء ہے۔ گویا مولانا مودودی مرحوم کو اس جانِ فانی سے دارالحدائق منتقل ہوئے پورے تیرہ برس بیت چکے ہیں۔

میں نے ان کے انتقال کے لگ بھگ تین برس بعد اپنے پہلے سفر امریکہ کے موقع پر مولانا سے ملاقات کی شدید خواہش، لیکن ان کے اچانک انتقال کے باعث ۲۲ ستمبر ۱۹۷۲ء کو بغلو میں ڈاکٹر احمد فاروق مودودی کے مکان پر مولانا کے صرف جو خانی کی زیارت اور نمازِ جنازہ میں شرکت کی ایک تائشراتی رواداد تحریر کی تھی جو ستمبر ۱۹۷۲ء کے ”میشاق“ میں شائع ہو گئی تھی۔ اس کے بعد۔ ”تاڑہ خواہی داشن گردان غہرے سینہ را۔ گاہے گاہے ہاز خواں ایں قصہ پاریسہ را!“ کے مصدق مولانا کے ساتھ اپنے ذاتی ربط و تعلق کی داستان لکھنی شروع کی تھی جس کی قسط اول میں ۲۵-۳۶ سے ۳۷ تک کے حالات و واقعات کا اجمالی خاکہ آگیا تھا۔ یہ قسط بھی اکتوبر ۱۹۷۲ء کے شمارے میں شائع ہو گئی تھی۔ لیکن اس کے بعد قلم پر سخت گرہ لگ گئی جو پورے دس سال گئی رہی۔

چند روز قبل ماہ ستمبر کی مناسبت سے ٹھی ”یاد یار مہرباں آیدے ہے!“ کے مطابق پھر کچھ ”داغ ہائے سینہ“ تازہ ہو گئے اور ارادہ ہوا کہ اس ”آخر“ اور ”اول“ کے مابین خلا کو ”خواہ اختصار کے ساتھ ہی سی“ کسی طور پاٹ دیا جائے۔ تو پہلے تو خوف سامحسوس ہوا کہ ۳۷ سے ۳۸ تک چھبیس لالہ برس پر پھیلی ہوئی داستان، اور

وہ بھی اب جبکہ اس کے خاتمے کو بھی تیرہ برس بیت چکے، کیسے لکھی جاسکتی ہے۔ لیکن پھر ایک تو یہ خیال آیا کہ اب سے چار سال قبل مولانا مرحوم کے ساتھ اپنے ذہنی اور قلبی تعلق کے نشیب و فراز کا ایک مختصر خاکہ قلم سے ”صادر“ ہو کر میشاق ستمبر ۸۸ء میں شائع ہو گیا تھا۔ اب اگر اسے سامنے رکھ کر اس میں کچھ معین و اتعات کا رنگ بھر دیا جائے تو کام زیادہ مشکل نہیں ہو گا۔ اور دوسرے دو روز قبل جب ہفت روزہ ”بکیر“ کا پیٹ کا شمارہ مورخ ۲۶ ستمبر ۹۶ء اور اس سے قبل کا شمارہ (مورخہ ۲۷ ستمبر ۹۶ء) نظر سے گذرتا تو احساس ہوا کہ ”عڑ“ ہوئی تاخیر تو کچھ باعث تاخیر بھی تھا!“ کے مصدق یہ تاخیر بھی حکمت و مشیت خداوندی سے ہوئی ہے! اور غالباً اس داستان کی سمجھیل کاموزوں تین وقت یہی ہے۔ چنانچہ اللہ کے بھروسے پر قلم ہاتھ میں لے لیا ہے۔ *الستی ربّنی و الاٰتِمام من اللہ!*

اب سب سے پہلے مناسب ہے کہ ۸۸ء کا تحریر کردہ متذکرہ بالا خاکہ (شائع شدہ میشاق ستمبر ۸۸ء) سامنے آجائے۔ اس کا واقعیتی پس منظر یہ ہے کہ میں وسط اکتوبر میں تاووس ط فوری الحاد پاکستان سے باہر رہا تھا۔ یہ عام حساب سے چار ماہ بنتے ہیں، اور تبلیغی بھائیوں کے حساب سے ”تین چلے“۔ ان میں پورا ماہ رمضان المبارک بھی شامل تھا جو میں نے مدینہ منورہ میں بسر کیا تھا۔ بعد ازاں ایک ماہ کے لئے برادر عزیز ابصار احمد کی دعوت پر انگلستان چلا گیا تھا۔ وہ ریڈنگ یونیورسٹی سے ”ایم فل“ کرنے کے بعد ان دونوں لندن یونیورسٹی میں ”پی ایچ ڈی“ کی سمجھیل کر رہے تھے۔ وہاں سے پھر واپسی حجاز مقدس ہی ہوئی، جہاں حج کی سعادت حاصل کی۔ ذیل کا اقتباس لندن سے حجاز واپسی کے ذکر سے شروع ہوتا ہے:

”واپس سعودی عرب پہنچا تو یہ غالباً جنوری الحاد کی انعامات تاریخ تھی اور اتفاقاً جدہ ہی میں راؤ محمد اختر صاحب سے ملاقات ہو گئی۔ ان سے مدینہ منورہ کی عید الفطر کے دن والی ملاقات کے بعد پہلی بار ملنا ہوا تھا۔ پاکستان

کے عام انتخابات کے نتائج کی باتا پر وہ نمایت پڑھ رہا اور مفضل تھے، میں نے لوبہ گرم سمجھ کر کہا: ”راو صاحب! کیا اب بھی آپ لوگ اپنے اندازوں اور طریق کار پر نظر ٹانی کرنے پر آمادہ نہیں ہوں گے؟“ — تو میری حیرت کی کوئی احتشامہ رہی جب انسوں نے ترشخ کر جواب دیا: ”ڈاکٹر صاحب! اب تو اگر خود مولانا مودودی بھی طریق کار کو تبدیل کرنے کی کوشش کریں گے، تو ہم انہیں بھی ایسا ہرگز نہیں کرنے دیں گے!“ — مجھے اُس وقت تو ان کی بات ایک ”جنبدہاتی طوفان“ (EMOTIONAL OUTBURST) کا مظہر نظر آئی لیکن بعد میں اندازہ ہوا کہ یہ فی الواقع جماعت کے کارکنوں کی ایک بہت بڑی تعداد کے ذہن اور مزاج کی صحیح عکاسی تھی!

مکہ مکرمہ حاضر ہو کر عمرہ ادا کیا — تو وہاں برادرم زبیر عمر صدیقی سے ملاقات ہوئی، انسوں نے بتایا کہ ان کے پاس مولانا مودودی کی اُس تقریر کا شیپ پہنچ گیا ہے جو انسوں نے لاہور کے ایک اجتماع کارکنان میں انتخابات میں جماعت کی بری طرح ہاتکی پر جماعت ہی کے حلقوں کے بعض صحافیوں کی نکتہ چینیوں کے جواب میں کی تھی۔ (واضح رہے کہ یہ وہی صحافی تھے جو انتخابات سے قبل جماعت اسلامی کی شاندار متوقع کامیابی کے ھمن میں مبالغہ آمیز اندازے شائع کرتے رہے تھے، لیکن اب جبکہ نتیجہ بر عکس نکل آیا تھا تو جماعت کی بعض حکمت ہمیلوں اور بالخصوص طریق تنظیم کو ہدف تغییر پہنچا رہے تھے!) — چنانچہ میں نے ان کے مکان پر حاضر ہو کر اس تقریر کا ریکارڈ سناتو مجھے بالکل ایسے محسوس ہوا کہ جیسے مولانا کسی جیوری کے سامنے ایک ملزم کی حیثیت سے پیش ہو کر صفائی پیش فرار ہے ہوں۔ چنانچہ اس پر میں اپنے جذبات کو قابو میں نہ رکھ سکا اور میری آنکھوں میں بے اختیار آنے والے آنکھے — کہ اللہ اکبر کس قدر دردناک اور حرثناک معاملہ ہے کہ ایک ایسا شخص جس نے پوری زندگی دعوت و خدمت دین اور اعلاء کلمۃ اللہ اور اقامت دین کی جدوجہد میں صرف کروی، اور علامہ اقبال کے اس شعر کے مدد اتاق کہ۔

اک ولولہ تازہ دیا میں نے دلوں کو
لاہور سے تا خاک بخارا و سر قد!

بلامبالغ لاکھوں انسانوں کو متاثر کیا۔۔۔ اور ہزاروں کی زندگیوں میں انقلاب
برپا کر کے انہیں غلبہ دین کی جدوجہد کا سپاہی ہنادیا، عمر کے آخری حصے میں
اپنے ہی عقیدت مندوں کے حلقوں سے تعلق رکھنے والے۔۔۔ اور اپنے
بیٹوں کی عمر کے نو خیزوں نو مشق صحافتوں کے سامنے اپنے بعض اسی بیانات
باخصوص ہیئت تظییں کا وفاع کرنے پر مجبور ہو گیا ہے۔۔۔ فاغتیر و ایما
لُولی الْأَهْصَار!

بہر حال اواخر جنوری ۱۹۵۳ء کی کسی تاریخ کو مکہ کرمہ میں زیر عمر صدیق
صاحب کے مکان پر جو چند آنسو میری آنکھوں میں بے اختیار اللہ آئے تھے
انہوں نے میرے دل کے اس غبار کو وہو ڈالا جو ۱۹۳۷ء کے بعد سے مولانا
مودودی کے ساتھ کدورت کی بنا پر جمع ہونا شروع ہو گیا تھا۔

تفصیل اس اجھال کی یہ ہے۔۔۔ کہ مولانا مودودی مرحوم کے ساتھ
میرا تعلق امار چڑھاؤ کے معتقد ادارے سے گزرا ہے، اور ان کے بارے میں
میرے احساسات اور قلبی کیفیات میں کئی بار تغیر و تبدل ہوا ہے۔۔۔ چنانچہ:
۱۔ ۱۹۴۷ء سے ۱۹۵۳ء تک یعنی پندرہ سے اکیس برس عمر کے دوران
اگئے ساتھ میرا تعلق غایت درجہ محبت اور احترام ہی کا نہیں، انتہائی
عقیدت کا بھی تھا۔ اور میں اپنے چھوٹے سے ذہن اور محدود معلومات کی
بیان پر انہیں نبی اکرم صلی اللہ علیہ وسلم اور خلفاء راشدین رضی اللہ عنہم کے
بعد امت مسلمہ کا عظیم ترین فرد سمجھتا رہا۔

۲۔ ۱۹۵۳ء میں پہلی بار اور لاہور اور ہنگامہ میں تحریک ختم نبوت
کے ہمن میں جماعت اسلامی کے رول اور اور اُوھر کراچی میں طلبہ کی کیونٹ
تحریک کے ہمن میں اسلامی جمیعت طلبہ کے رول سے میرے ذہن میں
اولین لکھوں و شبمات نے جنم لیا۔۔۔ اور جماعت کی پالیسی کے بارے میں

اس اختلافی سوچ کا آغاز ہوا جو ۵۵-۵۶ء تک اپنے نقطہ عوچ تک پہنچ گئی اور نومبر ۵۶ء میں اُس اختلافی بیان کی صورت میں ضبط تحریر میں بھی آگئی جو پورے دس سال بعد (۱۹۷۲ء میں) "تحریک جماعت اسلامیہ: ایک تحقیقی مطالعہ" کے نام سے شائع ہوا۔ اس عرصے کے دوران رفتہ رفتہ عقیدت کا تو خاتمه ہو گیا، تاہم محبت اور احسان مندی کا جذبہ برقرار رہا۔

۳۔ ۵۶ء سے اپریل ۷۵ء تک مولانا مرحوم کے بعض اقدامات کی بنا پر ان کے ساتھ حین قلن کو شدید صدمہ پہنچا۔ لیکن اس کے باوجود ایک گونہ ولی تعلق بھی برقرار رہا۔ اور احسان مندی کے جذبات میں بھی کوئی کمی نہیں آئی۔ اور اپریل ۷۵ء میں جماعت سے علیحدگی کے بعد سے اپریل ۷۶ء تک یہ کیفیت علیٰ حالہ برقرار رہی۔ چنانچہ ابتداء میں تو میں ملاقات کے لئے بھی حاضر ہوتا رہا اور اگرچہ یہ محسوس کر کے کہ مولانا بھی میری آمد سے کچھ زیادہ خوش نہیں ہوتے اور ہدایتے اے ذیلدار پارک کی عمومی نفعاں میں تو بہت ہی ناگواری پائی جاتی ہے، یہاں تک کہ بعض لوگوں کے چہرے تو ہو ہو "تعریفی و جوہہم المُنْكَر" کا منتظر پیش کرنے لگتے ہیں، میں نے آمد و رفت تو بند کر دی۔ تاہم مولانا سے کوئی قلبی بعد پیدا نہیں ہوا اور احسان مندی کے جذبات تو جوں کے توں قائم رہے۔ چنانچہ اپریل ۷۶ء میں مج کے لئے روائی سے قبل میں مولانا کی خدمت میں حاضر ہوا اور میں نے عرض کیا کہ: "مولانا! میں مج کے لئے جا رہا ہوں۔ آپ کی خدمت میں یہ عرض کرنے آیا ہوں کہ اگرچہ جماعت کی پالیسی سے میرا اختلاف نہ صرف علیٰ حالہ قائم ہے بلکہ شدید تر ہو گیا ہے۔ لیکن میرے دل میں آپ کی جانب سے کوئی کدورت نہیں ہے اور میں چاہتا ہوں کہ اگر آپ کے دل میں میری جانب سے کوئی میل ہو تو آپ بھی اسے صاف فرمائیں!"۔ اس پر مولانا نے بڑےطمینان اور اخراج کے ساتھ فرمایا: "آپ بالکل مطمئن رہیں، میرے دل میں آپ کی جانب سے ہرگز کوئی میل نہیں ہے!"۔ یہی وجہ ہے کہ جب میری روائی کے بعد دفعہ مولانا کو

سعودی حکومت کی جانب سے "رابطہ عالم اسلامی" کے تاسیسی اجلاس میں شرکت کا دعوت نامہ ملا اور چند روز بعد وہ بھی جماز مقدس پہنچ گئے تو میں نے ان سے متعدد بار مکہ مکرمہ میں فنڈق مصریں ملاقات بھی کی اور جماعت کی پالیسی کے بارے میں کچھ سفٹکو بھی کرنی چاہی۔ اگرچہ اس کا جواب مجھے بہت حوصلہ نہیں ملا۔

۳۔ ۱۹۷۲ء سے ۱۹۷۰ء تک کا عرصہ اس واسطان کا تاریک ترین باب ہے۔ اس زمانے میں جماعت اسلامی نے ایک جانب جمیعت کے خلاف میں جس انتہا پسندی کا ثبوت دیا کہ نہ صرف یہ کہ غالباً یکور بلکہ طرد عناصر کے ساتھ گٹھ جوڑ میں بھی کوئی باک محسوس نہ کی، اور مبالغہ آرائی اس حد تک پہنچ گئی کہ صدر ایوب خان بمقابلہ محترمہ فاطمہ جناح کے باپ میں یہ الفاظ تک کہہ دیئے گئے کہ: "ایک جانب ایک مرد ہے جس میں اس کے سوا کوئی خوبی نہیں کہ وہ مرد ہے، اور دوسری جانب ایک عورت ہے جس میں اس کے سوا کوئی عیب نہیں کہ وہ عورت ہے!"۔ اور دوسری طرف عوایی توجہ کا مرکز بننے کے لئے وہی اعتبار سے اس درجہ پستی اختیار کر لی گئی کہ "خلاف کعبہ کی رام لیلا" منعقد کرنے میں بھی کوئی جماعت محسوس نہ کیا۔ وغیرہ والک۔ تو، مجھے اس کے اعتراف میں کوئی باک نہیں کہ "میرے دل میں محبت کی جگہ نفرت نے لے لی۔ یہاں تک کہ احسان مندی کے جذبات بھی اس حقیقتی جذبے کے نیچے دب کر رہے گئے۔" یہی سبب ہے کہ میری ۱۹۷۰ء تا ۱۹۷۲ء کی تحریروں میں تخفی کارگر بہت نہیں ملیاں ہے!

۵۔ اور یہی وہ کیفیت تھی جس میں ایک اچانک انقلاب اواخر جنوری ۱۹۷۲ء کی اُس شام کو مکہ مکرمہ میں آیا، جس کا تذکرہ پسلے ہو چکا ہے اور جس کے نتیجے میں نفرت کی جگہ تائب امیز حسرت نے لے لی، اور اگرچہ اختلاف پوری شدت کے ساتھ قائم رہا۔ تاہم قلب کی گمراہیوں سے ذاتی احسان مندی کا جذبہ دوبارہ ابھر آیا جو بھر اُنہوں آج تک برقرار ہے!

۶۔ لیکن اس کے بعد بھی مولانا سے ملاقات کی نوبت نہیں آئی۔ اس لئے کہ ایک تو اس طویل عرصے کے دوران بہت سے اسباب کی بنا پر، اور بالخصوص میری اپنی بعض تحریروں کے باعث محابات بہت گرے ہو چکے تھے۔ دوسرے پالیسی کا اختلاف جوں کا توں برقرار تھا۔ اور یہ بات میرے علم میں بہت دیر کے بعد آئی کہ ۱۹۷۰ء کی انتخابی نگست کے بعد مولانا اپنی بعد از تقسیم ہند پالیسی سے مایوس ہو گئے تھے اور تمہارے دل سے چاہیے تھے کہ اسے تبدیل کر دیا جائے۔ لیکن اب کچھ اپنی ضمیمی اور علاالت اور کچھ جماعت کے کارکنوں، اور بالخصوص اس کی نئی قیادت کے مزاج میں سیاسی رنگ کے پختہ ہو جانے کے باعث وہ بالکل بے بس ہو کر رہ گئے تھے۔ بہرحال، جب میرے علم میں یہ خاتم آئے تو فطری طور پر دل میں ملاقات کی ایک شدید خواہش پیدا ہوئی لیکن جن ذرا راح سے مولانا کے نقطہ نظر کی تبدیلی کا علم حاصل ہوا تھا ان ہی کے ذریعے یہ بھی معلوم ہوا کہ اب ان کے گرد جماعت کا خلافتی حصار بہت سخت ہے، اور اول تو ان سے میری ملاقات ہی حال کی حد تک مشکل ہے، ٹائی اس کی توقع بہت کم ہے کہ مولانا کھل کر بات کر سکیں۔ لہذا اس "سوی لا حاصل" کا ارادہ ترک کر دیا۔

۷۔ ۱۹۷۹ء کے ماہ اگست میں امریکہ سے ایک زور دار دعوت موصول ہوئی اور میں نے اسے قبول کر لیا تو اس خیال کے تحت کہ مولانا بھی آج تک دیہی مقیم ہیں مل میں ہوئی خواہش کی چنگاری بھڑک اٹھی اور پختہ ارادہ کر لیا کہ وہاں ملاقات ضرور کروں گا۔ لیکن افسوس کہ جیسے ہی میں امریکہ پہنچا، مولانا شدید علیل ہو گئے، اور شدید خواہش کے باوجود ان سے زندگی میں ملاقات نہ ہو سکی۔ بلکہ صرف ان کے مردہ جسدِ خالی کی زیارت اور نماز جنازہ میں شرکت فیض ہو سکی۔ اور اس موقع پر مولانا کے صاحب زاوے ڈاکٹر احمد فاروق کے اس جملے نے میری حضرت کو وہ چک دکر دیا کہ "اپا جان بھی آپ سے ملاقات کے بہت خواہش مند تھے، لیکن ان کے

معاہدین کی سخت ہدایت تھی کہ ان سے انتہائی قریبی رشتہ داروں کے سوا اور کوئی نہ ملنے پائے!"

اس خاکے کی شق نمبرے کی تفصیل میری سولہ صفحات سے زائد پر بھی ہوئی اس تحریر میں موجود ہے جو تبر ۸۲ء کے "میثاق" میں شائع ہوئی تھی، اور شق نمبرا کی میں صفحات سے زائد پر مشتمل تفصیل اکتوبر ۸۲ء کے میثاق میں شائع ہو گئی تھی۔ سیکی وجہ ہے کہ اب جس خلا کو پر کرنا مطلوب ہے اس کے لئے اپر اول اور آخر کی بجائے آخر اور اول کے درمیان کے خلا کے الفاظ استعمال ہوئے۔ اب ذیل میں درمیان کی پانچ شقتوں کے ہمن میں یہ سلسلہ وار گزارشات پیش ہیں۔

شق نمبر ۲ کے ہمن میں جہاں تک ۵۳ء کی ختم نبوت تحریک میں جماعت اسلامی کے رول کا تعلق ہے اُس وقت میں نے یہ تو ضرور محسوس کر لیا تھا کہ وہ جماعت کے سابق اصولی موقف سے مطابقت نہیں رکھتا اور صرف وقتی سیاسی دباؤ کا نتیجہ ہے لیکن اس وقت تک میرا تحریک اس سے آگے نہیں بڑھا تھا۔ مزید برآں میں اُس وقت جماعت کے اندر بدنی حالات سے بھی قطعاً واقعیت نہیں رکھتا تھا، اس لئے کہ میں پورے پانچ سال سے کلینی اسلامی جمیعت طلبہ ہی کے حلقوں میں مصروف و مشغول تھا۔ یہ راز کہ جماعت اسلامی کے اخلاقی نوال کا آغاز ہو چکا ہے مجھ پر دو سال بعد ۵۵ء میں کھلا جب میں جماعت اسلامی کا رکن بن کر جماعت کے حلقوں اور کاٹوں کے لئے سے وابستہ ہوا۔ البتہ جہاں تک اسلامی جمیعت طلبہ کی کراچی کی قیادت کا تعلق ہے اس کے ہمن میں مجھے اُسی وقت شدید تشویش لاحق ہو گئی تھی۔ اور اس کے جس کروار اور روایت کا مظاہرہ میرے علم میں ۵۳ء کے جمیعت کے سالانہ اجتماع کے موقع پر آیا تھا شاید اس کی وضاحت اور صراحةت کے لئے اللہ تعالیٰ نے آج ہی کا وقت طے کیا ہوا تھا اور اسی لئے آج سے دس سال قبل میرے قلم پر گردہ لگادی تھی جواب کھلی ہے۔ اور واقعہ یہ ہے کہ میں یہ دیکھ کر حیران رہ گیا ہوں کہ اکتوبر ۸۲ء کے "میثاق"

میں شائع ہونے والی قسط دوم ٹھیک اسی مقام پر آگر ختم ہوئی تھی کہ ۳۵۴ء میں جمیعت کے سالانہ اجتماع منعقدہ کراچی کے جلسہ عام کا ذکر تو ہو گیا تھا لیکن تنظیمی امور بیان نہیں ہوئے تھے۔

اس لئے کہ ہفت روزہ بھیگیر کی ۷۶۰ اور ۲۳ ستمبر ۱۹۴۸ء کی اشاعتیں میں میان طفیل محمد جناب نصیم صدیقی، اور چودھری نذیر احمد کی تحریروں سے جماعت کے موجودہ خلفشار کی جو تصویر سامنے آتی ہے اور جماعت کے قدم تین "السابقون الاولون" کے "باقیۃ الزمان" اور مولانا مودودی مرحوم کے قریب تین ساتھیوں کا جو حال نظر آتا ہے کہ وہ حضرت "میری دنیا لٹ رہی تھی اور میں خاموش تھا!" سے گزر کر "دشام، نالہ، ہاؤ ہو، فریاد کچھ تو ہو۔ چلتے ہے درد اے دلی برباد کچھ تو ہو" کی روشن اختیار کرنے پر مجبور ہو گئے ہیں، یہ سب ایک "قبضہ گروپ" کی کارستانیوں کا مظہر ہے جو جماعت کی قیادت پر قابض ہو گیا ہے۔ اور اس گروپ کا آغاز اسلامی جمیعت طلبہ کراچی کی ۳۵۲-۳۵۳ء کی "قیادت" کی صورت میں ہوا تھا।

تفصیل اس اجھل کی یہ ہے کہ ۳۵۴ء کے اوائل میں جب میں جمیعت کا ہاتھم اعلیٰ تھا میں جماعت اسلامی کی مرکزی شوریٰ کے ایک اجلاس کے موقع پر اپنے لاہور جمیعت کے چند ساتھیوں کی میت میں جماعت کے مرکز واقع ۵۔۱۔ زید ار پارک، اچھرو میں جماعت کے اکابر سے ملاقات کی غرض سے حاضر ہوا تھا تو اس موقع پر چودھری غلام محمد مرحوم (امیر جماعت اسلامی حلقة سندھ) اور شیخ سلطان احمد صاحب نے مجھ سے یہ شکایت کی تھی کہ "کراچی کی جمیعت کے قائدین ہم سے تو دور دور رہتے ہیں لیکن مولانا ٹلفر احمد انصاری (جو اب فوت ہو چکے ہیں، اللہ ان کی مغفرت فرمائے!) سے بہت سکھلے ملے رہتے ہیں اور ساری رہنمائی اور مشورے ان ہی سے حاصل

کرتے ہیں۔ مزید برآں ان پر اخوان کے بعض قائدین بالخصوص ڈاکٹر سید رفیع مفتان صاحب کا رنگ بہت چھٹا جا رہا ہے!

اس سے قبل میں اور جمیعت لاہور کے بعض دوسرے ساتھی خود بھی یہ محسوس کر چکے تھے کہ ایک تو کراچی جمیعت کے بعض نمایاں رفقاء محبت اور اختت کے جذبات کے اظہار میں اس حد تک مبالغہ کرتے ہیں کہ "قصّن" تک کی بو آنے لگتی ہے، اور دوسرے وہ آپس میں ایک مضبوط گردپ یا جنتے کے مانند خروط اور منظم ہیں، اور اپنے پسلے سے طے شدہ فیصلوں اور منصوبوں کو کھرپھر اور سرگوشیوں کے ذریعے منوالینے کے فن میں ماہر اور مشاق ہیں، لیکن ہم نے اسے اُس وقت تک صرف چنگاب اور کراچی کی "آب و ہوا" اور چنگابی اور "ہندوستانی" مراجع کے فرق و تقاضوں پر محمول کیا تھا۔ — متذکرہ بالادو بزرگوں کی فکریت سے اندازہ ہوا کہ ہمارے اس مشاہدے کا جزو اول ان حضرات کے عرب رہنماؤں سے میل جوں کا مظہر ہے، اس لئے کہ ملاقات کے موقع پر غیر معمولی گرم جوشی کا اظہار عربوں کا خصوصی وصف ہے، اور جزو ٹائی مولانا ثقیر احمد النصاری کی بالواسطہ "تیاریت" کا۔ اس لئے کہ مولانا النصاری خیالات و نظریات کے اقبال سے خالص و مختلف، اور کوئی مسلم لگی، مراجع کے اقبال سے صدقی صد "عملی" اور خالص سیاسی اور مکشتو اور مذاکرات کے فن کے بے پناہ ماہر تھے! (یہ وجہ ہے کہ مولانا امین احسن اصلانی نے اسیں "مذاکرات کا پادشاہ" قرار دیا تھا!) لہذا انہوں نے کراچی جمیعت کو مولانا مودودی مرحوم کی خالص اصولی اور نظریاتی نسب سے ہٹا کر "عملی سیاست" کے ریخ پر ڈال دیا۔ اور اسی کا مظہر جمیعت کراچی اور بالخصوص اس کے آرگن "اسشوڈش و اکس" (STUDENTS' VOICE) کا طلبہ کے سائل اور ان کے "حقوق" کی علمبرداری کا خالص سیاسی روں تھا جس کا ذکر میری اس سے قبل کی تحریر میں آچکا ہے — اور جس کے بارے میں میں یہ عرض کر چکا ہوں کہ اس سے مولانا مودودی مرحوم بھی بخت نہال اور پریشان تھے!

کراچی جمیت کی اصل قیادت اُس وقت تین اشخاص پر مشتمل تھی۔ اس کے سرخیل اور اسٹریٹ خور شید احمد صاحب تھے، (جو اب سینیٹر پو فیر خور شید احمد ہیں!)۔ مذہبی درس و تدریس اور جذباتی تقریر کی الحیث کے حال ہونے کے اعتبار سے اس گروپ کے عمومی "زجان" (SPOKESMAN) کی حیثیت جناب خرم جاہ مراد کو حاصل تھی، (جن سے میری عزیز داری بھی ہے!)۔ — یہ دونوں حضرات اس وقت جماعتِ اسلامی کے "نائب امراء" میں شامل اور بظاہر موجودہ امیرِ جماعت قاضی حسین احمد صاحب کے دست و بازو، لیکن اصلًا ان کے مشیر "منی" اور سرپرست ہیں۔ — کراچی جمیت کی اُس وقت کی قیادت کی "ٹیکلیٹ" کی "اقوام ٹالٹ" یا "تیسری شخصیت" مولانا ظفر احمد انصاری (مرحوم) کے پر اکبر ظفر الحق صاحب تھے (موجودہ ڈاکٹر ظفر الحق انصاری) ڈاکٹر ادوارہ تحقیقاتِ اسلامی اسلام آباد) جو ایک جانب فطری طور پر مولانا ظفر احمد انصاری اور اس گروپ کے مابین واسطہ کے فرائض باحسن وجودہ سرانجام دیتے تھے اور دوسری جانب "الولدسوں لائہ" کے مصدق "سرگوشیوں" میں طلاق و مفاق ہونے کے اعتبار سے اس تکلیٹ میں "روح القدس" کی حیثیت رکھتے تھے!

جماعت کے ۳۰۰ کے سالانہ اجتماع کے موقع پر اس گروپ نے جمیت کے مرکز کو لاہور سے کراچی منتقل کرنے اور خور شید صاحب کو ناظم اعلیٰ منتخب کرنے میں اپنی فتحی مہارت کا جو مظاہرہ کیا اس کے سامنے میں اور رفقاء جمیت لاہور بالکل اسی طرح بے بس ہو گئے تھے جس طرح آج میاں ظہیل محمد اور جناب صیم صدیقی قاضی حسین احمد صاحب کی "انتخابی مم" کے سامنے بے بس ہو گئے ہیں۔ اور خود مجھے یہ تحقیقت اس طرح برلاندیاں کرنے کی ہمت اس لئے ہو گئی ہے کہ اب جماعت کے یہ اکابر اس کا اعلان بیانگیکری و ملک کر رہے ہیں کہ جماعتِ اسلامی میں جماعتی عمدیداروں کے انتخابات تک میں "وہاندیاں" ہوتی ہیں، اور "کاروں دعوت" دراصل قاضی حسین احمد صاحب کی کنوئیںگ کے قائلے کی حیثیت سے "جادہ بیا" ہونے والا ہے!

۵۳ء میں کراچی کی متذکرہ بالا تبلیغیت سے بھروسہ تعاون "شمال" سے صرف ایک شخص نے کیا تھا یعنی سید مراد علی شاہ صاحب نے جو اگرچہ زیر تعلیم تولہ لاہور میں تھے لیکن تعلق سرحد سے رکھتے تھے (واضح رہے کہ یہ بھی سینیٹر بننے سے بال بال ہی پہنچے ہیں!) اور بعد میں جماعت اسلامی سرحد کے "رہنماؤں" میں شامل ہو گئے تھے۔ چنانچہ قاضی حسین احمد صاحب کا ان سے تعلق بالکل اسی فرمیت کا ہے جو کراچی کے سید منور حسن صاحب کا سینیٹر پروفیسر خورشید احمد سے!

انی ۱۹۷۸ء کی تحریر میں میں نے ۱۹۷۳ء کو پاکستان کی تحریکِ اسلامی کا "عام الحزن" قرار دیا تھا۔ یہ بات مجموعی طور پر تو درست تھی ہی، ذاتی طور پر میرے لئے "درست تر" تھی میں اس "اسلامی جمیعت طلبہ پاکستان" کو جس کے لئے میں نے اپنے کیرز کو داؤ پر نگارا تھا اور اپنی زندگی کے پورے پانچ سال نہایت تندی کے ساتھ صرف کئے تھے اپنی نگاہوں کے سامنے نظریاتی اور انقلابی راہ سے ہٹ کر خالص سیاسی ذہن رکھنے والے لوگوں کے "قبضے" میں جاتا دیکھ رہا تھا اور لاہور میں رہتے ہوئے جمیعت ناظمِ اعلیٰ وسائل کی کمی کے باعث دور دراز کی تنظیم یعنی — جمیعت کراچی پر اثر آنداز ہونے اور نئے رجحانات کو دوکنے سے قاصر تھا۔ اور اگرچہ لاہور اور پنجاب میں میں نے کراچی کی آئی سی بی کو ملکت فاش دیدی تھی لیکن کراچی میں جمیعت کے "قبضہ گروپ" کی فی مدارت سے مات کھا گیا تھا۔ چنانچہ اسی بدولی کے باعث جمیعت کی رکنیت سے فوری طور پر تو مستعفی ہو گیا تھا، تاہم کچھ ہی دنوں بعد میں نے کچھ بعض احباب کے سمجھانے سے، اور اصلًا اپنے اس احساس کی بنا پر کہ اقامتِ دین کی جدوجہد فرض میں ہے، اور اس کے لئے جماعت کا التزام شرط لازم ہے، استعفاء واپس لے لیا تھا، اگرچہ تعیی سال ۱۹۷۳-۱۹۷۴ کے دوران میں نے کوئی ذمہ داری قبول نہیں کی۔ اور اکثر ویژہ شرتو صرف ایک عام کارکن کی حیثیت سے کام کیا۔ البتہ ۱۹۷۴ء کی تعطیلات موسیم گرما کے دوران ملکاں میں منعقدہ ایک تربیت گاہ میں، جو غالباً پندرہ دن جاری رہی تھی، میں نے مولانا امین احسن اصلاحی سے اہم اور ۱۹۷۴ء کی

تربیت گاہوں میں حاصل شدہ قرآن کے دروس اور تزکیہ نفس کے بیچجز کو جس طرح "بیان" اور صحیح ترا الفاظ میں "REPRODUCE" کیا اس کی ایک لذت کا احساس خود مجھے بھی آج تک ہے اور اس کی ایک شہادت جناب نصراللہ شیخ صاحب نے، جو ان دونوں جمیت ملکوں کی بعدِ درواں تھے، خود مولانا اصلاتی کے سامنے ایک موقع پر ان الفاظ میں دی کہ "مولانا! آپ کے اپنے دروس بھی ہم نے بت پارئے" اور تزکیہ نفس پر اب آپ کی کتاب بھی طبع ہو گئی ہے، لیکن آپ کی یہ چیزیں جس طور سے اُس تربیت گاہ میں ہمیں ڈاکٹر اسرار نے پڑھائی تھیں اس جیسی نہ لذت پھر کبھی حاصل ہوئی نہ "UNDERSTANDING"!

بقہہ مختصر، ۱۹۴۵ء کے دوران مولانا مودودی جیل میں تھے۔ اور میری کیفیت جمیت کے حالات کے مشاہدات کی بنا پر بالکل وہی تھی جواب سے ایک سال قبل حیم صدیقی صاحب کی کلم "ہمایم ولبر" میں سامنے آتی ہے، — البتہ اس پورے سال کے دوران چونکہ میں جمیت میں زیادہ فعال نہیں رہا، لذا غور فکر کے لئے وافروقت ملتا رہا — اور میں کم از کم ذاتی اعتبار سے تو اس نتیجے تک پہنچ گیا کہ مولانا مودودی نے ۱۹۳۸ء میں ماہماںہ "ترجمان القرآن" میں (اتفاق سے وہ بھی سمجھی) کاشمدادہ تھا! پاکستان میں نظام اسلامی کے قیام کے جو دو ممکن طریقے بیان کئے تھے، ان میں سے جس طریقے پر ۱۹۴۷ء تا ۱۹۴۵ء عمل کیا ہے اس کا غیر مغاید ہونا واضح ہو چکا ہے، اور اب دوبارہ اسی دوسرے طریقے پر عمل شروع کرونا چاہئے جس پر جماعت قیام پاکستان سے قبل عمل پیرا تھی، لیکن یہ بس ایک "رانے" تھی جس پر کوئی عزم بالجزم مجھے اُس وقت تک حاصل نہیں ہوا تھا اور اپنی جگہ اس کا پوری طرح قائل ہونے کے باوجود میرا ذہن اس کے غلط ہونے کے امکان کو تلیم کرنے کے لئے بھی پوری طرح آمادہ تھا!

بہرحال نومبر ۱۹۴۵ء میں ایم بی بی ایس کے فائنل امتحان سے فارغ ہو کر میں منتظری (حال ساہیوال) منتقل ہو گیا، اور ایک ہی تاریخ میں جمیت طلبہ سے آخری

رخصتی استغفاء اور جماعتِ اسلامی کی رکنیت کی درخواست تحریر کر دی۔ اُن دنوں مولانا مودودی ملکان جیل میں نظر رہتے تھے، اور یہ بھی نومبر ۱۹۴۸ء کی کا واقعہ ہے کہ منتظری سے ایک وفد ان سے ملاقات کے لئے وہاں گیا تو میں بھی اس میں شریک تھا۔ جب ملاقات کا معین وقت فتحم ہونے کے قریب ہوا تو میں نے چند منٹ کے تھنیت کی اجازت طلب کی، اور بالقی حضرات کے رخصت ہو جانے پر تمائی میں مولانا سے سوال کیا کہ: ”کیا آپ کے خیال میں ابھی وقت نہیں آیا کہ ہم موجودہ طریق کار کو ترک کر کے دوبارہ قبیل از تقیم عی کے طریق کو اختیار کر لیں؟“ اس پر مولانا کا مختصر جواب تھا: ”میں ابھی اس راستے کے لئے دروازے بند نہیں پا رہا!“ ظاہر ہے کہ اس پر زیادہ بحث و تمحیص کے لئے نہ توقت ہی دستیاب تھا، نہ میری حیثیت ہی ایسی تھی کہ مولانا سے لمبی بحث کر سکتا، نہ ہی ابھی خود میں اس رائے پر پوری طرح جازم ہوا تھا۔ لیکن ۱۹۴۷ء اور ۱۹۴۸ء کے دوران جب میں نے نہ صرف امیرِ جماعتِ اسلامی منتظری کی حیثیت سے زور شور کے ساتھ کام کیا، بلکہ حلقہ اوکاؤ کی مجلس شوریٰ کے رکن، اور ایک عواید مدرس قرآن کی حیثیت سے میراپورے حلقے میں آنا جاتا ہوا تو مجھے اندازہ ہوا کہ جماعت کے کارکنوں اور عدید ارکان کا اخلاقی معیار کم از کم اُس تصور کے مقابلے میں بہت نیچے گر چکا ہے جو اس کے لٹڑپچر میں سامنے آتی ہے، اور اس طرح آٹھو سال کی سیاسی سرگرمی نے نہ صرف یہ کہ جماعت کی اصولی، انتہائی حیثیت کو تبدیل کر کے رکھ دیا ہے بلکہ ارکان اور کارکنوں کے اخلاقی معیار کو متاثر کر کے اس کی معنوی قوت اور اخلاقی سماں کو بھی شدید نقصان پہنچایا ہے۔ چنانچہ اب مجھے اپنی اس رائے پر زیادہ اشراط حاصل ہو گیا کہ ہمیں فی الفور قبیل از قیامِ پاکستان کی پالیسی کی جانب رجوع کر لیتا چاہئے۔ یہی وجہ ہے کہ نومبر ۱۹۴۸ء میں جماعت کا جو سالانہ اجتماع کراچی میں منعقد ہوا اس میں نے جماعت کی پالیسی کے ضمن میں انعاماً خیال کے لئے نوٹس ارسال کر دیا تھا۔

نومبر ۱۹۴۸ء کے سالانہ اجتماع سے لے کر فوری ۱۹۴۹ء کے اجتماع ارکان منعقدہ

ماچھی کوٹھ تک کی تلخ داستان میں اپنی تالیف "تاریخ جماعتِ اسلامی" کا ایک گشادہ باب "میں تحریر کر چکا ہوں" اور جماعت کی پالیسی کے بارے میں میری مختصر رائے بھی؛ جو میں نے ایک بیان کی صورت میں نومبر ۱۹۵۶ء میں جائزہ کمیٹی کی خدمت میں پیش کی تھی، ۲۲ء میں "تحریرِ جماعتِ اسلامی" ایک "حقیقی مطالعہ" کے نام سے طبع ہو گئی تھی؛ لہذا "میرے مولانا مودودی مرحوم کے ساتھ ذاتی ربط و تعلق" کی اس داستان میں تذکرہ بلا خاکے کی شق نمبر ۳ کے ضمن میں مزید کچھ عرض کرنے کی ضرورت نہیں ہے۔ سوائے اس کے کہ ۲۲ء کے حج کے موقع پر جو ملاقاتیں مولانا سے رہیں ان کی قدرے تفصیل بیان کرو جائے!

کہ مکرمہ میں مولانا فدق مصر میں مقیم تھے۔ اور میں کئی بار ان سے ملنے والی تو یہ دیکھ کر حیرت بھی ہوئی اور اپنی اُس وقت کی ذہنی و قلبی کیفیت کے اعتبار سے کسی قدر افسوس بھی ہوا کہ ہوٹل کے لاونچ میں مولانا تو اکثر ویژٹر تباہی شے ہوتے تھے لیکن مولانا سید ابوالحسن علی ندوی تخلص کے گرد ہر وقت ملاقاتیوں کا محکمہ رہتا تھا، جن میں اکثریت عربوں کی ہوتی تھی۔ اور اکثریہ الفاظ سننے میں آتے رہتے تھے: "لئن الاستاذ التدوی؟" جس سے اندازہ ہوا کہ اہل عرب اُس وقت تک مولانا سے زیادہ واقف نہیں تھے!

اسی سال "رابطہ عالم اسلامی" کا تاسیسی اجلاس منعقد ہوا تھا اور پاکستان سے مولانا مودودی اور مولانا داؤد غزنوی اسی میں شرکت کے لئے والی بلائے گئے تھے۔ مولانا داؤد غزنوی کا مجھ پر یہ کرم ہوا کہ انہوں نے مجھے اپنا "سکرٹری" قرار دیدیا اور اس طرح میں بھی اُن جماليں میں بانٹا بٹھا شریک رہا۔ اُن دنوں کی چند باتیں جو حافظہ میں محفوظ ہو گئیں عمومی و ڈپی کے پیش نظر درج ذیل ہیں:

۱۔ افتتاحی اجلاس میں پلا خیر مقدمی خطاب مفتی اعظم سودی عرب ابراہیم بن محمد کا تھا جو "آلی شیخ" یعنی شیخ عبد الوہاب نجدیؒ کی اولاد میں سے تھے، اور تاریخ تھے ان کا خطاب رسکی بھی تھا اور مختصر بھی۔ تاہم اس کے اختتام پر حاضرین نے تالیں بجا کیں تو انہوں نے تھی سے ڈانت پلائی کہ یہ بہتمانہ بلکہ قاستانہ عمل ہے! (واضح

رہے کہ یہ سعودی عرب کے "خاتم المفتین" تھے، اس لئے کہ ان کی وفات کے بعد یہ عمدہ ہی ختم کرو گیا۔ اور اس طرح آئی سعود اور آئی شیخ کے مابین ننگی حکومت اور نہ ہی سرہائی کی جو تقسیم چلی آری تھی وہ ختم ہو گئی)

۲۔ اس اجلاس کے باضابطہ "گنویز" تو مولانا علی میان مذکول تھے، لیکن عمل Conduct اسے ڈاکٹر سعید رمضان صاحب کر رہے تھے۔ اس پر ایک صاحب نے اعتراض کیا کہ استاذ سعید رمضان یہاں کس حیثیت میں ہیں؟ تو ڈاکٹر صاحب کارگی تو زور پڑ گیا لیکن مولانا علی میان نے یہ کہ کہ صورت حال کو خراب ہونے سے بچا لیا کہ "یہ ذمہ داری میں نے ان کے پرد کی ہے!" واضح رہے کہ "رباط عالم اسلامی" کی بنیاد اصلًا مصر کے صدر ناصر کے "بعض" پر رکھی گئی تھی، اور اعتراض کرنے والے غالباً مصری مندوب تھے!

۳۔ مختلف ممالک سے آئے ہوئے مندوین اپنے ذاتی تعارف کے ساتھ ساتھ کچھ چیزیات و احساسات کا اظہار بھی کر رہے تھے۔ اس ہمن میں شام کے مندوب کا یہ جملہ بہت ولچپ تھا کہ: "جب مجھے دعوت نامہ ملاؤ میں اس شش دنیج میں جلا ہو گیا کہ توں یا نہ توں۔ اس لئے کہ اس قسم کے اجلاس منعقد ہوتے رہتے ہیں اور ان سے حاصل کچھ بھی نہیں ہوتا۔ لیکن بالآخر میں اس نتیجے پر پہنچا کر جانا نہ جانا برابر ہے۔ لذا میں حاضر ہو گیا!" (آن کا اشارہ اس طرف تھا کہ کسی اور خیر کی توقع تو اس اجلاس سے نہیں ہے، تاہم صفت کا سرکاری جج جو اس اجلاس کے "بونس" کے طور مل گیا غنیمت ہے۔ گویا "ہندم اگر بہم نہ شود بعثُ غنیمت است!")

۴۔ اس موقع پر ایک اجتماع "قریلیک" میں بھی ہوا جس سے اس وقت کے پادشاہ اور سعودی مملکت کے بانی ملک عبد العزیز ابن سعود کے فرزند اکبر سعود بن عبد العزیز نے خطاب کیا۔ جس میں انہوں نے صدر ناصر کا نام لئے بغیر اہل مصر کو غوب کوسا۔ ان کے خطاب کا یہ ایک جملہ تھے ابک یاد ہے "هُمْ أَعْدَاءُ اللَّهِ وَأَعْدَاءُ الرَّسُولِ وَأَعْدَاءُ الَّذِينَ وَنَعْنَى لِدَاءُ الْإِسْلَامِ هَارِ وَاحْنَا وَأَجْسَادِنَا!" یعنی وہ تو

اللہ، رسول اور دین کے دشمن ہیں جبکہ ہم دل و جان سے اسلام کے فدائی ہیں! ”
 — نفسِ مضمون سے قطع نظر ان کا یہ خطاب بڑا فتح و پیغام، شاید بدبرہ
 و جلال کا مظہر، اور عین مقولے ”کلام الملوک ملوکُ الكلام“ کا بہترین نمونہ
 تھا! ————— خطاب کے اختتام پر بادشاہ سلامت کھڑے ہو گئے اور جملہ
 مندوہین ایک ظار کی صورت میں حرکت کرتے ہوئے ان کے سامنے آگران سے
 ہاتھ ملاتے رہے۔ اتفاقاً مولانا واوڈ غزنوی اور میں ذرا آگے تھے لذا ہمیں تو ملک
 سعوڈ سے مصافحہ کا ”شرف“ حاصل ہو گیا۔ لیکن میں نے دیکھا کہ مولانا مودودی اور
 جناب خلیل حامدی ابھی کسی قدر فاصلے ہی پر تھے کہ بادشاہ سلامت غالباً تھک گئے۔
 چنانچہ انہوں نے ہاتھ بلند کر دیا۔ ————— جس سے یہ سلسلہ فوراً بند ہو گیا۔

مولانا سے میری ایک انتہائی یادگار ملاقات ۸ مرزا الجبیر کی شام کو منی میں ہوئی۔
 مولانا سرکاری مہمان ہونے کے پاتے ایک کشادہ اور عمرہ نہیں میں مقیم تھے جس کے
 ساتھ کچھ کھلی جگہ بھی نہیں اور پھر قاتوں کا گیرا تھا۔ اور مجھے یاد ہے کہ مولانا نہیں
 کے باہر ایک چارپائی پر تشریف فرماتھے اور ظاہر ہے کہ احرام میں تھے! (چنانچہ
 مولانا کی وہ احرام والی تصویر میرے نہایت خانہ ذہن میں تماحال محفوظ ہے) بہرحال
 اصل قابل ذکر بات یہ ہے کہ مولانا اُس وقت سخت صدے بلکہ پیغ و تاب کی سی
 کیفیت میں جلا تھے۔ اس کیفیت کے دو اسباب اسی وقت معلوم ہو گئے تھے: ایک یہ
 کہ پاکستان سے اسی روز اطلاع آئی تھی کہ جو بلدیاتی یا بنیادی جسمورت کا انتخاب
 ہوا تھا اس میں جماعت بری طرح ناکام ہو گئی تھی۔ اور دوسری یہ کہ مولانا نے مدینہ
 یونیورسٹی کے لئے جو خاکہ بڑی محنت سے تیار کیا تھا اسے نجدی علماء کی شدید مخالفت
 کے باعث تکلیف روکر دیا گیا تھا۔ پہلی بات کے ضمن میں میرے دل میں یہ فوری
 خواہش پیدا ہوئی تھی کہ وہی ملکان جیل والا سوال آٹھ سال بعد پھر دوبارہ مولانا سے
 کروں، لیکن مولانا کی اُس وقت کی کیفیت مجھے اس کے لئے مونتوں محسوس نہ ہوئی!
 البتہ مدینہ منورہ میں مولانا کی خدمت میں متعدد بار کی حاضری کے بعد ایک دن

مجھ سے رہا نہیں گیا اور میں نے براہ راست سوال کری لیا کہ : ”مولانا کیا اب بھی آپ اس بات کے قائل نہیں ہوئے کہ ہماری بعد از تقسیم کی پالیسی غلط تھی؟“ لیکن اس بار اس کا جواب مجھے ملا اس میں کسی قدر تخفی اور درشتی کا عنصر بھی شامل تھا — یعنی : ”یہی سوال میں آپ لوگوں سے کرتا ہوں کہ کیا اب بھی آپ لوگوں پر اپنی غلطی واضح نہیں ہوئی؟“ — چنانچہ واقعہ یہ ہے کہ میرے دل میں امید کی جو کرن اس وقت تک روشن رہی تھی کہ جیسے جیسے اس طریق کار کے خانج سامنے آئیں گے ان شاء اللہ مولانا خود اپنی رائے سے رجوع کر کے انتخابی سیاست سے واپسی کا راست اختیار کر لیں گے وہ اس روز بالکل بجھ کر رہ گئی !

۲۷۸ سے ۲۷۹ تک کے عرصے کے بارے میں جو چند سطرس میری ۲۷۸ء والی تحریر میں شق نمبر ۲ کے ذیل میں درج ہیں ان پر کسی اضافے کی ضرورت نہیں ہے۔ مجھے صاف اعتراف ہے کہ اس عرصے کے دوران میرے اور مولانا کے مابین بعد و فصل، اور مختارت و اجنبیت ہی نہیں نظرت اور کدورت کے پردے بھی حائل رہے اور اس کیفیت میں میری ذاتی تخفی کے ساتھ ساتھ مولانا امین احسن اصلاحی کی ”سرپرستی“ کا عنصر بھی شامل رہا جس نے اس میں اضافی خدعت پیدا کر دی!

یہ کیفیت فروری ۲۷۹ء میں جعلی وفتہ اور یکسر تبدیل ہوئی اس کا ذکر بھی تند کہ بالا تحریر میں شق نمبر ۵ کے ذیل میں اجڑا لیکن اس سے قبل تفصیل موجود ہے۔ میرا یہ رفع عمل تو مولانا کی اس تقریر پر تھا جو مولانا نے دسمبر ۲۷۸ء میں اچھرو کے ایک اجتماع میں ایکشن میں جماعت اسلامی کی ذلت آئیز لٹکت پر ہونے والے تھروں کے جواب میں جماعت کے مخصوص مزاج اور بالخصوص اس کے تخفی کے ”دفاع“ میں کی تھی۔ افسوس کہ یہ حقائق میرے علم میں بت بعد میں آئے کہ اس موقع پر مولانا اس حقی نتیجے تک بھی تھیں گئے تھے کہ پاکستان میں اسلامی نظام کے قیام کے لئے ایکشن کا طریقہ بالکل ناکام ہو چکا ہے اور ہمیں اپنے سابق طریق کا رہی کی طرف رجوع کر لینا چاہئے۔ لیکن افسوس صد افسوس کہ جماعت

اسلامی کی اُس وقت کی قیادت کی صفت دوم نے مولانا کی اس رائے کو قبول کرنے سے انکار کر دیا جس پر مولانا کو صدمہ اور افسوس تو بہت ہوا بلکہ مولانا وحی مظہر ندوی کی روایت نکے مطابق غصہ بھی آیا لیکن جماعت کی امارت اور اپنی ضعیف العری اور خرابی صحت کے پیش نظر یہ سخت کہ اب مولانا میں نہیں رہی تھی کہ دوبارہ خود شیئر گنگ سنگھال کر تحریک کی گاڑی کی "سواتی" کے فرائض سرانجام دیتے!

بِرَحْمَةِ اللّٰهِ كَانَ وَمَا لَمْ يَشَأْ لَمْ يَكُنْ!“

اس دوران میں ”دل را بہ دل رہست!“ کے مصدق خاہر ہے کہ جس تنخی کا مظاہرہ میری جانب سے آٹھ سال تک مسلسل ہوتا رہا تھا اس کا رو عمل مولانا کی طبیعت میں لازماً پیدا ہوا ہو گا۔ اگرچہ میرے علم میں نہیں ہے کہ مولانا نے کبھی کوئی تنخی بات میرے بارے میں کہی ہو، — لیکن جب خود میری قلبی کیفیت بدل گئی تو اس کا یہ رو عمل میرے علم میں ۱۹۷۶ء میں آیا کہ جب میں ادا خریادہ سیر میں مع اہل خانہ لگ بھگ دس روز کراچی میں مقیم رہا اور انہی ایام میں ایک روز جناب عبدالرحیم صاحب نے جو اُس زمانے میں کراچی پورٹ نرست میں ڈپٹی چیف کمیشنر انجینئر کے عدے پر فائز تھے ہمیں ایک نیبلی پنک کے سلسلے میں سند رکی سیر کرائی تو اس موقع پر انہوں نے بتایا کہ ”انہی دنوں ایک خیافتی طعام میں جہاں مولانا مودودی بھی موجود تھے، اور میں بھی، آپ کا (یعنی راقم الحروف کا) ذکر آنے پر مولانا نے یہ فرمایا کہ: مجھے اس کے بارے میں اس بات کا پورا اطمینان ہے کہ وہ جہاں بھی ہو گا دین کا کام کرتا رہے گا!“ اس پر ایک بار تو مولانا سے ملاقات کی خواہش کی چنگاری بہت زور سے بھڑکی، لیکن بعد میں ان اسباب کے باعث جن کا ذکر ۱۹۸۸ء کی تحریر میں موجود ہے، زندہ مودودی سے تعلقات کی نوبت نہ آسکی یہ بھی اللہ کا خصوصی فضل و احسان ہی تھا کہ ان کے جسٹر خالی کی زیارت اور نمائز جنازہ میں شرکت ہی نہیں اس کی امامت کی سعادت بھی حاصل ہو گئی! جس کی تفصیلات میری ۱۹۸۲ء کی تحریر میں موجود ہیں!

بہر حال جماعت اسلامی کے داعی "مُؤسِّس اور "فطی امیر" مولانا مودودی کو تو "تَلْكَ أَمَّةٌ قَدْ خَلَتْ" کے زمرے میں شامل ہوئے تیرہ برس بیت پچکے ہیں۔ اور جس طرح دارالعلوم دیوبند اپنا "جشن صد سالہ" دھوم دھام کے ساتھ منانے کے فوراً بعد نگست و رینخت سے دوچار ہو گیا تھا، اسی طرح جماعت اسلامی بھی گذشتہ سال اپنا "پچاس سالہ جشن" شان و شوکت کے ساتھ منانے کے بعد داخلی انتشار اور خلقشار کے شدید بحران سے دو چار ہو چکی ہے اور اس فعلہ کن دورا ہے پر آنکھی ہوئی ہے کہ —— یا اپنی اس اصل غلطی کا اور اک اور اعتراف کرے جو ۳۸-۳۷ء میں پوری نیک نیتی کے ساتھ میکن "مجلت پسندی" کے باعث ہو گئی تھی، اور اپنے اصل "اصولی" اور "انتقلابی" طریق کارکی جانب مراجعت اختیار کرے یا میاں ظفیل محمد اور جناب نعیم صدقی ایسے "اگلے وقت" کے لوگوں کے احتجاج اور نالہ و فرباد کو نظر انداز کرتے ہوئے اپنی بچی کچھی اصول پسندی، سنجیدگی، ملتانت، شرافت اور قانون و دستور کی پابندی کے "دقیانوسی" لبادے کو بالکل اتار پھیکے اور اختیالی سیاست کا راستہ ہی اختیار کرنا ہے تو جملہ "یہ تکہ ہائے راجح الوقت" کا بھرپور استعمال کرتے ہوئے۔ "نصف بہتر حیات کر گذر جو آئے بن!" کا راستہ اختیار کر لے۔

اس ضمن میں ملک بھر کے صحافی اور تجزیہ نگار تو ہی کہ رہے ہیں کہ پڑا دوسرا ہی بھاری ہے اور تیجہ مئقر الذکر ہی برآمد ہو گا۔ — لیکن اگر واقعۃ ایسا ہو گیا تو اس کے معنی یہ ہوں گے کہ جماعت اسلامی کی "پلوٹھی کی بیٹی" (یعنی اس کی اولین ذیلی تنظیم) اسلامی جمیعت طلبہ کے "قضہ گروپ" نے جو جدید قیادت جماعت کو میا کی تھی وہ اپنی کوکھ سے ایک بالکل مختلف ہی نئی متضاد مزاج اور طرز کی تنظیم یعنی "پاسبان" کو جنم دے کر اپنی "ناور تنظیم" (یعنی "جماعت اسلامی") کے اس تنفسی ڈھانچے کا گلا گھونٹ دے گی جس کا "وقایع" جماعت کے داعی و بانی اور قائد و امیر مولانا مودودی مرحوم نے ۲۰۰۷ء تک تو پورے عزم بالجزم کے ساتھ کیا تھا۔ —

اس کے بعد یہ "پابن تنظیم" کیا رخ اختیار کرے اور ملک و ملت کو کیا نفع یا نقصان پہنچائے، اور خود کس انجام سے دوچار ہو یہ علیحدہ معاملہ ہے۔ اس لئے کہ حالات کے تصور کی مبارہ ہے چیز کہ جماعت کی موجودہ نوجوان قیادت بھی انتحالی سیاست کے نتائج سے تو مایوس اور بد دل ہو جکی ہے، لہذا یہ نوزائدہ تنظیم لا حالت کسی "تصادم" کی راہ اختیار کرے گی۔ اور غیر تربیت یافتہ نوجوانوں کے اس راہ پر پڑنے سے خیر اور صلاح کی امید کم اور شر اور فساد کا اندیشہ زیادہ ہے۔ واللہ اعلم!

لیکن اصل فیصلہ اللہ عیٰ کے ہاتھ میں ہے اور اسی قدرت و قوت فیصلہ گھن ہے، لہذا کیا عجب کہ "لَعَلَّ اللَّهُ يُعِدُّكُمْ بَعْدَ ذَلِكَ أَمْرًا" اور "لَعَلَّهُمْ تَرَجِّعُونَ" کی قرآنی نصوص کے مطابق اس اصل تحریک اسلامی کے پچھے کچھے "باتیات الصالحات" جو ۲۷-۳۰ء میں شروع ہوئی تھی اسے اس آخری اور فیصلہ گھن تباہی سے بچانے کے لئے کمر کس لیں اور عزیز "ورد کا حد سے گذرنے ہے دوا ہو جانا!" کے مصداق ان کی مسائی بار آور ہوئی جائیں۔

لیکن اس سلسلے میں اصل ذمہ داری پرانے اور بزرگ حضرات کی ہے کہ وہ سنجیدگی کے ساتھ اس پر غور کریں کہ آج وہ جن چیزوں سے سخت تو تھش اور بیزاری محسوس کر رہے ہیں وہ اس بنیادی غلطی کے لازمی اور مطلق نتائج اور عواقب کی حیثیت رکھتی ہیں جو ۲۷-۳۸ء میں سرزد ہوئی تھی اور اس کے برخلاف اعتراف کے بغیر صورت حال میں کسی بصری کا کوئی امکان نہیں ہے۔ اور یہ وہ "سمجہہ سو" ہے جو:

یہ ایک سمجہہ ہے تو گراں سمجھتا ہے

ہزار سجدوں سے دتا ہے آدمی کو نجات!

کے مصداق اس تحریک کو ان تمام خرایبوں کی دلمل سے نکال سکتا ہے جس میں احیاء اسلام اور اقامت دین کی یہ عظیم تحریک پھنس گئی ہے۔ وَمَا عَلِمْنَا إِلَّا بِالْبَلَاغِ!

مطالعہ قرآن حکیم کا منتخب نصاب — حصہ ششم

امت مسلمہ سے خطاب کے ضمن میں
قرآن حکیم کی جامع ترین سورت

یعنی

أُمُّ الْمُسَبِّحَاتِ

سُورَةُ الْحَدِيدِ

کی مختصر تشریع
از

ڈاکٹر احمد رضا

دیدہ زیب پرنگ خوبصورت تائشل صفحات: 368

اشاعت عام: 100 روپے اشاعت خاص: 200 روپے

مکتبہ خدام القرآن لاہور

کے مائل ناؤن لاہور فون 03-5869501-36

مِرْكَنْيِ الْجَمِيعِ مُحَمَّدُ الرَّسُولُ لَا هُوَ

کے قیام کا مقصد

منع ایمان — اور — سرخی پر تلقین

قرآن حکیم

کے علم و حکمت کی

وسع پہانے — اور — اعلیٰ علمی سطح
پر تشریف و اشاعت ہے

تکمیلیت کے فیغم غاصر میں تجدید ایمان کی ایک عمومی تحریک بنا پڑھائی
اور اس طرح

اسلام کی نشأۃ ثانیہ — اور — غلبہ دینِ حق کے ذور میانی
کی راہ بھوار ہو کے

وَمَا النَّصْرُ إِلَّا مِنْ عِنْدِ اللَّهِ